



"SƏS" qəzeti mənim üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 003 (5475) 9 yanvar 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Nigeriya Azərbaycan üçün qardaş ölkədir"

Prezident İlham Əliyev Nigeriyanın Azərbaycanda yeni təyin olunmuş səfirinin etimadnaməsini qəbul edib



Səh 3

Rusiyalı tarixçi Oleg Kuznetsov: Naxçıvanda qazanılan uğurlara gərgin əmək və böyük zəhmət hesabına nail olunub

Bax → 5

Naxçıvanın havası təmiz, insanları qonaqpərvər və mehribandırlar. Ancaq burada mənim ən çox diqqətimi cəlb edən infrastrukturudur. Naxçıvanda müasir infrastruktur qurulub, çox rahat avtomobil yolları var. Gördüyüm bütün kəndlər rahat yolları, yeni məktəb və inzibati binaları ilə göz oxşayır. Bu sözləri AZƏRTAC-a müsahibəsində rusiyalı tarixçi, tanınmış qafqazşünas...

Yeni iş yerlərinin yaradılması dövlətin sosial siyasətinin prioritetidir

Bax → 6

Müasir Azərbaycanın sürətli iqtisadi inkişafında, əhalinin rifah halının və yaşayış səviyyəsinin yüksəlməsində mühüm rol oynayan faktorlardan biri də sahibkarlığın inkişafıdır. Hələ Ulu Öndər Heydər Əliyevin rəhbərliyi zamanında milli iqtisadiyyatda sahibkarlığın yeri müəyyənləşib və rolu getdikcə təkmilləşib. Ümummilli Liderimizin siyasətini uğurla davam etdirən Prezident İlham Əliyevin həyata keçirdiyi...

Aydın Mirzəzadə: "Xalqımız Prezidentə dəstək verməyə həmişə hazırdır"

Bax → 7

"Bu il keçiriləcək prezident seçkilərində ən real və qələbə qazanacaq namizəd ölkənin indiki Prezidenti, Yeni Azərbaycan Partiyasının Sədri cənab İlham Əliyevdir. O hakimiyyətdə olduğu müddətdə Azərbaycanın milli maraqlarını yüksək səviyyədə qorumuş, ölkəmizin daxili və xarici siyasətində uğurlu nəticələr əldə etmiş, ölkənin strategiya və taktikasını müasir tələblərə uyğun olaraq formalaşdırırsa..."

Azərbaycanın hərbi potensialı ən qısa müddətdə Ermənistanı darmadağın etməyə imkan verir



→ 8

"Azərbaycan ilə Bosniya və Herseqovina arasında ikitərəfli münasibətlər çox yaxşı səviyyədədir"



→ 3

Möhtəşəm layihələr müəllifi



→ 4

"Ermənistan ərazisində doğma torpaqlarında yaşayan azərbaycanlılar son 100 ildə 4 dəfə deportasiya edilib"



→ 5

Müdafiə naziri şəxsi heyətlə iş üzrə zabitlərlə görüşüb



→ 5

Armen Martirosyan: "Bu il Ermənistanda sosial-iqtisadi vəziyyətin pisləşməsi qaçılmazdır"



→ 12

13

Sinoptiklərdən xəbərdarlıq: Sulu qar, qar yağacaq...



10

Azərbaycan Avropanı Asiya ilə birləşdirən tranzit ölkəyə çevrilib



16

Messi və Ronaldodan varlı 19 yaşlı futbolçu



9 yanvar 2018-ci il

Azərbaycan Monqolustan ilə bir sıra sahələrdə əlaqələri genişləndirməkdə maraqlıdır

Prezident İlham Əliyev Monqolustanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev yanvarın 8-də Monqolustanın ölkəmizdə yeni təyin olunmuş fəvqəladə və səlahiyyətli səfiri Bold Ravdanın etimadnaməsini qəbul edib. AZƏRTAC xəbər verir ki, səfir Bold Ravdan fəxri qarovul dəstəsinin qarşısından keçdi.

Bold Ravdan etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirle söhbət etdi.

Dövlətimizin başçısı ölkələrimiz arasında dostluq münasibətlərinin bundan sonra da uğurla inkişaf edəcəyinə ümidvar olduğunu bildirdi və qeyd etdi ki, Azərbaycan tərəfi Monqolustan hökuməti ilə qarşılıqlı maraq doğuran sahələrdə - siyasi, iqtisadi, mədəni sahələrdə gələcəkdə də birgə fəaliyyət göstərməkdə maraqlıdır. Monqolustan Prezidenti ilə bu yaxınlarda telefon danışığını məmnunluqla xatırladan Prezident İlham Əliyev söhbət zamanı qarşılıqlı maraq doğuran məsələlərin müzakirə edildiyini bildirdi və hər iki tərəfin bu vaxtadək dövlət başçıları və hökumətlər səviyyəsində fəal əlaqələrin olmamasını təəssüf hissi ilə qeyd etdiklərini vurğuladı. Dövlətimizin başçısı bildirdi ki, bu baxımdan ölkələrimizin müxtəlif qurumları - parlamentlər, nazirliklər, biznes qrupları arasında və siyasi sahədə əlaqələrin həyata keçirilməsi önəmlidir və əməkdaşlığımızın



genişləndirilməsi üçün yaxşı imkanlar var.

Xoş sözlərə görə minnətdarlığını bildiren səfir, ilk növbədə, Monqolustan Prezidenti Xaltmaaqiyn Battulqanın salamlarını dövlətimizin başçısına çatdırdı və

onun da Azərbaycan Prezidenti ilə telefon danışığını məmnunluq hissi ilə xatırladığını vurğuladı. İkitərəfli münasibətlərin istənilən səviyyədə olmadığını bildiren səfir əməkdaşlığımızın genişləndirilməsi üçün səylərini əsirgəməyəcəyini qeyd etdi.


Görüşdə, eyni zamanda, idxal-ixrac, müdafiə sənayesi, sərmayə qoyuluşu, təhsil, kənd təsərrüfatı və digər sahələrdə əməkdaşlıq məsələləri müzakirə edildi.

Prezident İlham Əliyev Monqolustan Prezidenti Xaltmaaqiyn Battulqanın salamlarına görə minnətdarlığını bildirdi, onun da salamlarını Monqolustan dövlətinin başçısına çatdırmağı xahiş etdi.

Prezident İlham Əliyev Ekvatorial Qvineyanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev yanvarın 8-də Ekvatorial Qvineyanın ölkəmizdə yeni təyin olunmuş fəvqəladə və səlahiyyətli səfiri Xose Esono Miça Akenqin etimadnaməsini qəbul edib. AZƏRTAC xəbər verir ki, Xose Esono Miça Akenqin etimadnaməsini Prezident İlham Əliyevə təqdim etdi.

Sonra Azərbaycan Prezidenti İlham Əliyev səfirle söhbət etdi. Dövlətimizin başçısı İlham Əliyev Xose Esono Miça Akenqin Azərbaycana bu səfirinin ikitərəfli əlaqələrimizin inkişafı baxımından əhəmiyyətli olacağı-



na və onun Bakıda olarkən ölkəmizin müvafiq qurumlarının rəhbərləri ilə görüşləri zamanı əməkdaşlığımızın perspektivlərinin müəyyənləşdiriləcəyinə ümid etdiyini bildirdi.

Səfir ölkələrimizin neft və qaz istehsalçısı olduğunu vurğulayaraq diplomatik fəaliyyəti dövründə əməkdaşlığın inkişafı üçün səylərini əsirgəməyəcəyini dedi. Görüşdə ölkələrimiz arasında əvvəllər mövcud olan əlaqələrin bərpa edilməsinin önemi vurğulandı, müxtəlif istiqamətlərdə, xüsusilə də enerji, təhsil, sərmayə qoyuluşu, idxal-ixrac sahələrində və digər sahələrdə əməkdaşlığımızın inkişaf etdirilməsinin vacibliyi bildirildi.

“Nigeriya Azərbaycan üçün qardaş ölkədir”

Prezident İlham Əliyev Nigeriyanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev yanvarın 8-də Nigeriyanın ölkəmizdə yeni təyin olunmuş fəvqəladə və səlahiyyətli səfiri Hamzat İbrahimin etimadnaməsini qəbul edib. AZƏRTAC xəbər verir ki, Hamzat İbrahim etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirlə söhbət etdi.

Dövlətimizin başçısı Nigeriyanın Azərbaycan üçün qardaş ölkə olduğunu vurğulayaraq ölkələrimizin beynəlxalq səviyyədə, BMT və İslam Əməkdaşlıq Təşkilatı çərçivəsində bir-birini dəstəkləməsinin əhəmiyyətini qeyd etdi. Azərbaycanın İslam həmrəyliyi işinə verdiyi töhfəni vurğulayan Prezident İlham Əliyev bununla bağlı ölkəmizdə bir sıra mühüm tədbirlərin keçirildiyini bildirərək, ötən ilin ölkəmizdə “İslam Həmrəyliyi İli” elan olunmasının və Bakıda İslam Həmrəyliyi Oyunlarının keçirilməsinin əhəmiyyətini qeyd etdi. Siyasi əlaqələrin çox yaxşı səviyyədə olduğunu deyən dövlətimizin başçısı, eyni zamanda, qarşılıqlı ticarətin səviyyəsinin artırılması, investisiya qoyuluşu, biznes sahəsində əməkdaşlıq imkanlarının müəyyən edilməsinin önəmini vurğuladı və bu baxımdan iki ölkə arasında müxtəlif səviyyəli nümayəndə heyətlərinin qarşılıqlı səfərlərinin zəruriliyini bildirdi.

Səfir Hamzat İbrahim Nigeriya Prezidenti Məhəmməd Buxarinin salamlarını dövlətimizin başçısına



çatdırdı. Hamzat İbrahim ölkələrimiz arasında möhkəm siyasi əlaqələrin olduğunu qeyd edərək iqtisadi əməkdaşlığımızın bu səviyyəyə uyğun olmadığını dedi. O, Bakıya bu səfəri zamanı Azərbaycan rəsmiləri ilə keçirəcəyi görüşlərdə iqtisadi əlaqələrin inkişaf et-

dirilməsi yollarının müəyyənləşdiriləcəyini bildirdi. Ölkələrimizdə qeyri-neft sektorunun inkişaf etdirilməsi istiqamətində tədbirlərin həyata keçirildiyini vurğulayan səfir turizm, təhsil, ticarət və digər sahələrdə əməkdaşlıq üçün yaxşı imkanların olduğunu dedi.

Görüşdə əməkdaşlığımızın iqtisadi, sərmayə qoyuluşu, ticarət, müdafiə sənayesi və digər sahələrdə inkişaf etdirilməsinin vacibliyi vurğulandı və bu istiqamətdə əlaqələrimizin genişləndirilməsi üçün birgə hökumətlərarası komissiyanın ya-

radılmasının məqsədəuyğun olduğu qeyd edildi. Dövlətimizin başçısı Nigeriya Prezidenti Məhəmməd Buxarinin salamlarına görə minnətdarlığını bildirdi, onun da salamlarını Nigeriya Prezidentinə çatdırmağı xahiş etdi.

“Azərbaycan ilə Bosniya və Herseqovina arasında ikitərəfli münasibətlər çox yaxşı səviyyədədir”

Prezident İlham Əliyev Bosniya və Herseqovinanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev yanvarın 8-də Bosniya və Herseqovinanın ölkəmizdə yeni təyin olunmuş fəvqəladə və səlahiyyətli səfiri Bakir Sadoviçin etimadnaməsini qəbul edib. Bakir Sadoviç etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirlə söhbət etdi.



Söhbət zamanı ölkələrimiz arasında yüksək səviyyəli görüşlərin əhəmiyyəti qeyd edildi, ikitərəfli münasibətlərimizin çox yaxşı səviyyədə olduğu bildirildi, dostluq əlaqələrinin daha da möhkəmləndirilməsinin önəmi vurğulandı.

Görüşdə, həmçinin Azərbaycanın Bosniya və Herseqovinanın aqrar sənayesinə investisiya qoyuluşunun, sosial və humanitar layihələrə dəstəyinin Bosniya və Herseqovində yüksək qiymətləndirildiyi qeyd olundu.

Möhtəşəm layihələr müəllifi

Minilliklər boyu Böyük İpək Yolu üzərində Şərqlə Qərbin qovuşduğunda yerləşən Azərbaycan bu gün müasir dövrün global çağırışlarına cavab və dəstək verən ölkə olaraq, dünya dövlətləri və beynəlxalq təşkilatlarla uğurlu əməkdaşlıq imkanlarına malikdir. Azərbaycanda bütün sahələrdə kənd təsərrüfatında, kosmik sənayedə, hərbi sənayedə, səhiyyədə, təhsildə və s. əldə olunan uğurları, eləcə də, beynəlxalq səviyyədə qurduğu münasibətləri, davamlı inkişafı Azərbaycanın dünyada etibarlı tərəfdaş kimi tanınmasına səbəb olub. Bu uğurlarla bərabər, bu gün ölkəmiz müxtəlif beynəlxalq tədbirlərin keçirildiyi məkana çevrildiyini də vurğulamalıyıq. Bütün beynəlxalq tədbirlərin təşkili Azərbaycan dövlətinin sülhsevər olduğunu və multikulturalizm siyasətini bir daha dünyaya ictimaiyyətinə təqdim edir.

Öz kökünə və ənənələrinə sadıq olan Azərbaycan başqa xalqların da dilinə, mədəniyyətinə böyük həssaslıqla, hörmətlə, qayğıkeşliklə yanaşır və bu gün də bu ənənəni davam etməkdədir. Müasir dövrümüzdə Azərbaycan milli-mənəvi dəyərləri ilə sivilləşir və dünyaya inteqrasiya prosesi sürətlənir. Azərbaycanın təbliği, sağlam mənəvi dəyərlərin qorunması ilə bağlı aparılan işlər, əsas xətt olaraq, davam etdirilir. Dünyada ən işgüzar Birinci Xanım kimi tanınan, Azərbaycan Respublikasının Birinci vitse-prezidenti, Heydər Əliyev Fondunun prezidenti, YUNESKO və İSESKO-nun Xoşməramlı Səfiri Mehriban xanım Əliyeva böyük və çoxşaxəli fəaliyyəti dövründə bir-birindən fərqli layihələrin müəllifi olaraq sayısız insanların mənəvi dostuna çevrilib. Həyata keçirdiyi layihə və proqramlarının əsas istiqamətlərini təhsil, mədəniyyət, səhiyyə, idman və sosial sahələr təşkil edir. Fond qayğıya ehtiyacı olanlara kömək göstərmək, milli-əxlaqi dəyərləri qorumaq, həmçinin, dünya ictimaiyyətinin diqqətini Azərbaycan həqiqətlərinə cəlb etmək üçün fəaliyyətində qətiyyətlidir, israrlıdır. Bu fəaliyyət humanizm meyarına söykənir. Müsahibələrinin birində Azərbaycanın Birinci Xanımı belə deyir: "İstər YUNESKO-nun Xoşməramlı Səfiri kimi, istərsə də Heydər Əliyev Fondunun prezidenti kimi mənə ehtiyac olduğunu hiss edirəm. ..Mən konkret iş görmək, konkret insanlara kömək etmək istəyirəm. Konkret problemləri həll etmək, yardım edə bildikdə sevinc hissi keçirmək və səndən asılı olmayan səbəblər üzündən nəşə edə bilmədikdə təəssüflənmək, qəzavü-qədər, sağalmaz xəstəlik qarşısında bütün gücsüzlüyünü dərk edərkən əziyyət çəkmək, xilas edilmiş bir uşağın təbəssümünü gördükdə isə, bir daha sevinmək istəyirəm. Bu, mənim seçimimdir".

“UZUN İLLƏRDİR Kİ, ERMƏNİSTAN AZƏRBAYCAN ƏRAZISINI İŞĞAL EDİB, MİLYONLARLA DİNC İNSANI ÖZ YURDUNDAN DİDƏRGİN SALIB - MƏDƏNİYYƏT ABİDƏLƏRİMİZİ DAĞIDIB”

Mehriban xanım Əliyevanın gördüyü işlər, Azərbaycanı olduğu kimi, dünya panoramasına daxil etmək siyasətidir. Bir insanın



vətənpərvərlik siyasətidir ki, sivil yolla və mədəni körpülər vasitəsi ilə siyasət həyata keçirilir. Ehtiyacı olan insanlara yardım edir, mənəvi dünyasının qapılarını onların üzünə açır. Heydər Əliyev Fondu yarandıqı vaxtdan Azərbaycan həqiqətlərini, Ermənistanın ölkəmizə qarşı təcavüzünü və Dağlıq Qarabağ münasibətlərinin əsl mahiyyətini beynəlxalq ictimaiyyətə çatdırmağa xüsusi önəm verir. Uzun illərdir ki, Ermənistan Azərbaycan ərazisini işğal edib və milyonlarla dinc insanı öz yurdundan didərgin salıb-mədəniyyət abidələrimizi dağıdıb. Buna baxmayaraq, Azərbaycan sülhsevər siyasətini davam etdirir, humanizm, mədəniyyət, tolerantlıq və dialoq vasitəsinə üstünlük verir. Bu, bir daha Azərbaycanın humanizmə, qarşılıqlı əməkdaşlığa, tolerantlığa, mədəniyyətlər və dinlər arasında real dialoqa töhfələr verdiyini ehtiva etmiş olur. "Bu gün Azərbaycanın ən böyük, ən ağırlıq problemi Ermənistan-Azərbaycan, Dağlıq Qarabağ münasibətlərinin həllidir. Ölkəmizin qarşısında duran ən mühüm məsələ budur. Min il öncə olduğu kimi, bu gün də hər bir millətin qarşılaşabileceyi ən böyük haqsızlıq, ən böyük faciə təcavüz və torpağın işğalıdır", - deyən Mehriban xanım Əliyeva Azərbaycan xalqının təcavüz və torpağın işğalı ilə XXI əsrə qədəm qoyduğunu vurğulayır. Odur ki, bütün bu həqiqətləri, bütün bu hadisələri, faktları, Dağlıq Qarabağ münasibətlərinin əsl səbəb və nəticələrini beynəlxalq ictimaiyyətə çatdırmaq, informasiya blokadasını yarmaq, erməni diasporu tərəfindən yayılan yalan və

uydurmaların qarşısını almaq Heydər Əliyev Fondunun fəaliyyətində həmişə mühüm yer tutur. Fondun nəşrləri sırasında olan "Qarabağ həqiqətləri" bukletlər toplusunda da Xocalı soyqırımı, erməni təcavüzünün nəticələri və erməni terror təşkilatlarının Azərbaycana qarşı fəaliyyəti haqqında ətraflı informasiya vardır. Xocalı soyqırımı ilə əlaqədar isə, Heydər Əliyev Fondu xüsusi layihələr həyata keçirir. Onu da vurğulayaq ki, 2008-ci ildə Avropada ilk dəfə olaraq Niderlandın Haaqa şəhərində Xocalı faciəsinə həsr edilmiş abidə ucaldıldı. Moskvada "Xocalıya ədalət" beynəlxalq kampaniyası çərçivəsində "Yaddaşın əbədliliyi" adlı gecə, Vilnüs, Bern, Afina, London və Parisdə matəm konsertləri, Berlinde sərgi və s. təşkil edilib. Bosniya və Herseqovinada Xocalı qurbanlarının xatirəsinə həsr olunmuş beynəlxalq konfrans keçirilib. Xocalıda baş verən dəhşətlərdən söhbət açan "Sonsuz dəhliz" filmi dünya xalqlarına təqdim olunub. Meksika, Kolumbiya, Peru, Pakistan, Serbiya, Bosniya və Herseqovina, Rumıniya, Çexiya, İordaniya, Sudan, Panama, Honduras, İndoneziya parlamentləri, ABŞ-ın 20-dən çox ştatının qanunverici orqanları, habelə, İslam Əməkdaşlıq Təşkilatı Xocalı faciəsinə soyqırımı kimi tanıyıb. Cibuti Milli Assambleyası və Şotlandiya parlamenti Xocalı soyqırımını pisləyən qətnamələr qəbul edib.

TƏDRİSİN VƏ TƏLİMİN YÜKSƏK SƏVİYYƏDƏ

TƏŞKİLİNƏ DİQQƏT ARTIB

Beynəlxalq miqyaslı layihələri ilə tanınan Heydər Əliyev Fondunun "Təhsilə dəstək" layihəsi də tək Azərbaycanda deyil, bir sıra xarici ölkələrdə də həyata keçirilir. Hətta xarici dövlətlərdə belə elmə, təhsilə diqqət göstərir. Belə ki, fondun təşəbbüsü ilə yəhudi təhsil mərkəzi, fransız məktəbi yaradılıb. Pakistanın Müzəffərabad şəhərində qızlar üçün yeni məktəb tikdirib. Hollandiyada, Misirdə, Rusiyada və Rumıniyada məktəblər tikilib və ya təmir edilib. Fondun "Təhsilə dəstək" layihəsi isə birbaşa tədrisin keyfiyyətinə təsir göstərən problemlərin həllinə, təhsil ocaqlarının əyani vəsaitlə və şagirdlərin lazımı dərs ləvazimatı ilə təmin olunmasına kömək edib.

Heydər Əliyev Fondu gürcüstanlı soydaşlara, bütün sahələrdə olduğu kimi, təhsil səviyyəsinin müasir tələblərlə ayaqlaşması baxımından da, yardımını əsirgəməyib. Heydər Əliyev Fondu tərəfindən Gürcüstandakı azərbaycanlılara olan diqqət bir sıra layihələrin həyata keçirilməsi ilə özünü göstərir. İndiyədək azərbaycanlıların yığcam məskunlaşdığı Kvemo Kartli-Borçalı bölgəsində uzun illər təmir olunmamış bir neçə məktəb binası fondun dəstəyi ilə əsaslı surətdə yenidən qurulmuşdur. "Təhsilə dəstək" layihəsi çərçivəsində belə təhsil ocaqları sırasına Marneuli şəhərindəki 7 nömrəli Azərbaycan ümumtəhsil məktəbi, Tbilisidəki M.F.Axundzadə adına 73 nömrəli orta məktəb, Qardabanidəki 3 nömrəli Azərbaycan məktəbi və Dmanisidəki 2 nömrəli Azərbaycan beynəlxalq orta məktəbi daxildir. Bu məktəblər Heydər Əliyev Fondunun dəstəyi ilə istifadəyə verilib. Hər bir məktəb fond tərəfindən müasir tələblərə uyğun inşa və yaxud da təmir edilib. Həmin təhsil müəssisələri lazımı avadanlıqlarla təchiz olunub. Azərbaycanlıların təhsilinə böyük önəm verən fondun prezidenti onların tədrisinin və təliminin yüksək səviyyədə təşkilinə diqqət ayırır. Adlarını sadaladığımız təhsil ocaqlarında müasir standartlara uyğun tədris üçün hər cür şərait yaradılıb.

Bu görülən işlər Heydər Əliyev Fondunun məqsədinin məntiqi davamıdır. Müasir standartlara uyğun olan belə bir gözəl məktəblərin ərsəyə gəlməsində Heydər Əliyev Fondunun rolu danılmazdır. Bütün bunlar Heydər Əliyev Fondunun humanizm prinsiplərini, eləcə də, Azərbaycan təhsilinə olan diqqətinin məntiqidir. Azərbaycanın elminin, təhsilinin yüksəldilməsi, yüksək intellektuala, dünyagörüşünə malik gənc nəsilin yetişməsi təhsilin bünövrəsindən, onun dünya standartlarına uyğun olaraq qurulmasından asılıdır ki, Heydər Əliyev Fondu tərəfindən də bu həyata keçirilir. "Təhsilə dəstək" layihəsinin məzmununda da bu özünün təsdiqini tapır. Dünyanın hansı nöqtəsində yaşamasından asılı olmayaraq, hər bir soydaşımızın təhsilinə, yaşayış tərzinə və hüquqlarının qorunmasına diqqət ayrılır. Odur ki, dünya ölkələrində yaşayan soydaşlarımız özünün azərbaycanlı olduğundan qürurlanırlar.

Gördüyümüz kimi, Mehriban xanım Əliyeva milli-mənəvi dəyərlərin qorunması, təhsil və s. inkişafını təmin edən layihələrin dəstəklənməsi, Azərbaycanın beynəlxalq nüfuzunun artmasına yönələn tədbirlər həyata keçirməklə böyük layihələrin müəllifinə çevrilib. İnanırıq ki, Mehriban xanım Əliyeva gələcək fəaliyyətində də bu strateji istiqamətlərdə möhtəşəm layihələrin həyata keçirilməsini davam etdirəcək.

Nəzakət ƏLƏDDİNQIZI



“Ermənistan ərazisində doğma torpaqlarında yaşayan azərbaycanlılar son 100 ildə 4 dəfə deportasiya edilib”

Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri, Beynəlxalq Humanitar Yardım üzrə Respublika Komissiyasının sədri Əli Həsənov yanvarın 8-də Avropa İttifaqının ölkəmizdəki nümayəndəliyinin yeni təyin olunmuş rəhbəri Kestutis Yankauskas ilə görüşüb. Komitədən AZƏRTAC-a bildirdilər ki, görüşdə ölkəmizin Avropa İttifaqı ilə əlaqələrinin gələcək illərdə də davam etdiriləcəyinə ümidvar olduğunu vurğulayan Əli Həsənov Kestutis Yankauskasın Azərbaycandakı fəaliyyəti müddətində bu əməkdaşlığın müxtəlif sahələrdə daha da möhkəmləndiriləcəyinə əminliyini ifadə edib.

Ermənistan-Azərbaycan, Dağlıq Qarabağ münaqişəsi, problemin tarixi kökləri və yaranma səbəbləri barədə məlumat verən Baş nazirin müavini qeyd edib ki, Çar Rusiyasının və keçmiş sovet hökumətinin köməyi ilə ermənilər Azərbaycanın tarixi torpaqlarında özlərinə dövlət yaratdılar. Bu gün onların Yerevan adlandırdıqları torpaqda azərbaycanlıların İrəvan xanlıqı olub və XIX əsrin əvvəlində orada yaşayanların 95 faizini azərbaycanlılar təşkil edib. “Lakin bütün bunlar onlara bəs etmədi. Tədrircən bizim digər torpaqlarımızı da işğal etdilər - Zəngəzur, Göyçə mahalları SSRİ tərəfindən ermənilərə hədiyyə verildi. Ermənistan ərazisində doğma torpaqlarında yaşayan azərbaycanlılar son 100 ildə 4 dəfə deportasiya edilib. Sonuncu deportasiya M.Qorbaçovun prezident olduğu dövrdə həyata keçirilib. O, deportasiya deyil, əslində etnik təmizləmə oldu”, - deyə Əli Həsənov vurğulayıb.

Baş nazirin müavini Ermənistan silahlı qüvvələrinin Azərbaycana hərbi təcavüzü nəticəsində torpaqlarımızın 20 faizinin - Dağlıq Qarabağ və ona bitişik 7 inzibati rayonun işğal olduğunu, bir milyondan çox soydaşımızın qaçqın və məcburi köçkünə çevrildiyini, bütün infrastrukturun dağıldığını diqqətə çatdırıb. Əli Həsənov qeyd edib ki, münaqişənin Azərbaycanın ərazi bütövlüyü çərçivəsində ədalətli həlli ilə bağlı mötəbər beynəlxalq qurumların, o cümlədən BMT Təhlükəsizlik Şurasının, ATƏT-in, Avropa Parlamentinin, Avropa Şurası Parlament Assambleyasının, İslam Əməkdaşlıq Təşkilatının qəbul etdikləri qərar və qətnamələrin tələblərini Ermənistan hələ də yerinə yetirmir. Məsələnin həlli ilə məşğul olan ATƏT-in Minsk qrupu iyirmi beş ildən artıq müddətdə fəaliyyət göstərməsinə baxmayaraq, ortaya heç bir səmərəli nəticə qoymayıb.

Münaqişənin həlli ilə bağlı avropalı diplomatın sualına cavab verən Əli Həsənov bildirib ki, Azərbaycanın Prezidenti İlham Əliyev münaqişənin sülh yolu ilə həllinə nail olmağa üstünlük verir və hər zaman müstəqil siyasət yürüdür. Azərbaycan bölgədə sabitliyin, əmin-amanlığın təmin olunmasında, əməkdaşlığın inkişafında maraqlıdır. Bunun üçün ilk növbədə, beynəlxalq qurumların qətnamələri yerinə yetirilməli, Azərbaycanın ərazi bütövlüyü təmin edilməlidir. Ermənistan intensiv olaraq, danışıqlar prosesini pozur. Ermənistan hakimiyyəti münaqişənin həllini istəmir və qeyri-konstruktiv mövqe tutmaqda davam edir. Bildirilib ki, bu gün Azərbaycan dövləti qaçqın və məcburi köçkün problemini idarə etmək üçün xüsusi sistem, mexanizm qurub. Ulu öndər Heydər Əliyev və Prezident İlham Əliyev ölkəmizdə qaçqın və məcburi köçkün probleminin həlli istiqamətində böyük işlər görüblər. Ümumilikdə indiyədək respublikanın müxtəlif ərazilərində bütün sosial-texniki infrastrukturunu ilə birlikdə 97 müasir tipli qəsəbə və hündürmərtəbəli yaşayış binalarından ibarət məhəllələr istifadəyə verilib, 265 min nəfər bu qəsəbələrə köçürülüb.

Bunlarla yanaşı, ölkəmizin Birinci vitse-prezidenti Mehriban xanım Əliyeva da ağır vəziyyətdə yaşayan məcburi köçkünlərin mənzil-məişət şəraitlərinin yaxşılaşdırılması istiqamətində çox ciddi tapşırıqlar verib və bu işlər uğurla davam etdirilib.

Avropa İttifaqı tərəfindən Azərbaycanda məcburi köçkünlər üçün hər biri 200 yığma evdən ibarət 16 fin qəsəbəsinin salınmasını xatırlayan Əli Həsənov qeyd edib ki, 1990-cı illərin əvvəllərində ağır vəziyyətlə üzləşmiş Azərbaycanda beynəlxalq humanitar təşkilatların göstərdikləri həmin yardımlar çox vacib idi. O zaman Azərbaycan hökumətinin iqtisadi baxımdan heç bir imkanı yox idi. Əgər bu təşkilatlar o vaxt ölkəyə gəlməsəydilər ölkədə humanitar fəlakət yaranardı.

Bu gün Azərbaycanın sürətlə inkişaf etdiyini deyən Əli Həsənov ölkəmizdə bütün sahələrdə böyük tərəqqiyə nail olduğunu vurğulayıb. Bildirib ki, ulu öndər Heydər Əliyevin müəyyənləşdirdiyi inkişaf strategiyası bu gün Prezident İlham Əliyev tərəfindən uğurla həyata keçirilir. Prezident İlham Əliyevin uzaqgörən və pragmatik xarici siyasət strategiyasının qanunauyğun nəticəsi kimi, Azərbaycan beynəlxalq münasibətlər sisteminin nüfuz və güc dairəsində sürətlə irəliləməkdədir. Belə ki, həyata keçirilən çoxtərəfli və balanslaşdırılmış xarici siyasət nəticəsində Azərbaycan regionun ən güclü və nüfuzlu dövlətinə çevrilib. Təkcə onu demək kifayətdir ki, ölkəmizin iştirakı olmadan regionda heç bir strateji layihə reallaşdırılmır. Avropa İttifaqının ölkəmizdəki nümayəndəliyinin rəhbəri Kestutis Yankauskas qarşılıqlı faydaya, ümumi dəyərlərə və bütün sahələrdə qarşılıqlı maraqlara əsaslanan Avropa İttifaqı-Azərbaycan əlaqələrinin bundan sonra da inkişaf etdirilməsi istiqamətində söylədikləri əsərgəməycəyini bildirib. O qeyd edib ki, Azərbaycan hökumətinin qaçqın və məcburi köçkünlərin sosial vəziyyətinin yaxşılaşdırılması, onların mənzil probleminin həlli ilə bağlı görüldüyü işlər alışıq layıqdır. Kestutis Yankauskas məcburi köçkünlərin məskunlaşdığı qəsəbələrə səfər etmək və gələcəkdə onlar arasında müvafiq inkişaf layihələrinin həyata keçirilməsini nəzərdə tutduqlarını bildirib.

Müdafiə naziri şəxsi heyətlə iş üzrə zabitlərlə görüşüb

Yanvarın 8-də müdafiə naziri, general-polkovnik Zakir Həsənov Silahlı Qüvvələrin Təlim və Tədris Mərkəzində hərbi hissələrin şəxsi heyətlə iş üzrə zabitləri və psixoloqlarla keçirilən təlim-metodiki toplantıya cəlb olunan heyətlə görüşüb.

Müdafiə Nazirliyinin mətbuat xidmətindən AZƏRTAC-a bildirdilər ki, birlik, birləşmə, qoşun qisimləri və xüsusi təyinatlı təhsil müəssisələrinin nümayəndələrinin iştirakı ilə keçirilən tədbirdə çıxış edən nazir 2017-ci ildə döyüş və mənəvi-psixoloji hazırlıq sahəsində görülən fəaliyyətlərin təhlilini apararaq Azərbaycan



Respublikasının Prezidenti, Ali Baş Komandan İlham Əliyevin ordu quruluşuna göstərdiyi diqqət və qayğıdan danışdı. Cari tədris dövründə bu istiqamətdə müəyyən edilmiş prioritetlər barədə məlumat verən müdafiə naziri hərbi qulluqçuların milli mənəvi dəyərlər və vətənpərvərlik ruhunda tərbiyə olunması, hərbi kollektivlərdə sağlam rəqabət atmosferinin inkişaf etdirilməsi, əsgər və zabitlərin şəxsi xüsusiyyətləri nəzərə alınmaqla fərdi tərbiyə

işinin planlı şəkildə həyata keçirilməsi və bir çox məsələlərə bağlı fikirlərinin toplantı iştirakçılarına diqqətinə çatdırıb.

General-polkovnik Z.Həsənov qoşunların döyüş tapşırıqlarını yerinə yetirməyə hər an hazır vəziyyətdə olmasını təmin etmək məqsədilə mənəvi-psixoloji hazırlıq işinin daim gücləndirilməsi ilə bağlı konkret tapşırıqlar verib.

Fransa portalı Azərbaycanla bağlı silsilə məqalələr yayıb

Fransanın “LaCroix” portalında Azərbaycanla bağlı silsilə məqalələr yayılıb. AZƏRTAC xəbər verir ki, müəllifi Pola Buaye olan məqalələrdə ölkəmizin əsrarəngiz təbiətindən, qədim tarixi abidələrindən, o cümlədən burada mövcud olan xristian kilsələrindən söhbət açılır. Müəllif qeyd edir ki, Quba rayonu Xınalıq və Qırız kəndləri dünyada ən yüksək yaşayış məskənlərindəndir. Burada ilin bütün fəsillərində əsrarəngiz təbiət mənzərələrini görmək mümkündür.

Ölkəmizin qədim tarixi abidələrindən bəhs edilən məqalələrdə, həmçinin Şəki və Qəbələdəki Alban məbədləri barədə məlumat verilir, Şəki xanlarının sarayının nadir memarlıq incilərindən biri olduğu vurğulanır. Müəllif Azərbaycanın məşhur şəbəkə sənətindən də söhbət açaraq bildirir ki, bu qədim sənət Şəkiddə hələ də qorunub saxlanılır. Bu sənəti yaşadanlardan biri Hüseyin Hacımustafazadə ilə söhbətində Pola Buaye məlumat verir ki, şəbəkə üslubunda hazırlanmış məhsullar dünyanın müxtəlif ölkələrindən sifariş olunur.



Rusiyalı tarixçi Oleq Kuznetsov: Naxçıvanda qazanılan uğurlara gərgin əmək və böyük zəhmət hesabına nail olunub



Naxçıvanın havası təmiz, insanları qonaqpərvər və mehribandırlar. Ancaq burada mənim ən çox diqqətimi cəlb edən infrastrukturudur. Naxçıvanda müasir infrastruktur qurulub, çox rahat avtomobil yolları var. Gördüyüm bütün kəndlər rahat yolları, yeni məktəb və inzibati binaları ilə göz oxşayır. Bu sözləri AZƏRTAC-a müsahibəsində rusiyalı tarixçi, tanınmış qafqazşünas alim Oleq Kuznetsov deyib. O qeyd edib ki, muxtar respublikanın enerji təhlükəsizliyi sahəsində atılan addımlar strateji xarakter daşıyır. Qazlaşdırmanı da bura əlavə etsək, həm enerji sahəsində, həm də insanların yaşayış səviyyəsinin yüksəldilməsi baxımından Naxçıvan nümunəvi regiondur. Aydın məsələdir ki, qazanılan bu uğurlara gərgin əmək və böyük zəhmət hesabına nail olunub.

“Bundan əlavə, yeni ili burada qarşıladığımdan bir neçə dəfə şəhəri gəzmək imkanım oldu. Naxçıvan şəhərində çox sayda işə obyektinin olması diqqətimi cəlb etdi. İnsanlar öz ailələri ilə rahat şəkildə bu cür yerlərə gəlirlər. Şahidi oldum ki, qonşu İran İslam Respublikasından yeni ili burada qeyd etmək üçün xeyli gələnlər var. Bunlar nəyin göstəricisidir? İlk olaraq sabitliyin və təhlükəsizliyin”, - deyən Oleq Kuznetsov qeyd edib ki, sərhəd ölkələrdən gələn və ya əks istiqamətdə hərəkət edən avtomobil karvanları da Naxçıvandan keçir. Bu, o deməkdir ki, qədim diyardan keçmək onlar üçün maliyyə baxımından daha sərfəlidir və burada təhlükəsizlik tam təmin olunub. Bu baxımdan rusiyalı tarixçi Naxçıvanın Cənubi Qafqazda ən təhlükəsiz diyar olduğunu vurğulayıb.

Yeni iş yerlərinin yaradılması dövlətin sosial siyasətinin prioritetidir

Azərbaycanda sahibkarlığın inkişafı, yeni müəssisələrin yaradılması və iş yerlərinin açılması siyasəti birbaşa insanların rifah halının yüksəlməsinə, yaşayış səviyyəsinin daha da yaxşılaşmasına səbəb olur

Müasir Azərbaycanın sürətli iqtisadi inkişafında, əhalinin rifah halının və yaşayış səviyyəsinin yüksəlməsində mühüm rol oynayan faktorlardan biri də sahibkarlığın inkişafıdır. Hələ Ulu Öndər Heydər Əliyevin rəhbərliyi zamanında milli iqtisadiyyatda sahibkarlığın yeri müəyyənləşib və rolu getdikcə təkmilləşib. Ümummilli Liderimizin siyasətini uğurla davam etdirən Prezident İlham Əliyevin həyata keçirdiyi iqtisadi islahatlarda da əsas istiqamətlərdən biri əlverişli biznes, investisiya mühitinin yaradılması və iş adamlarının fəaliyyətinin genişləndirilməsi olub. Məhz görülmüş işlərin nəticəsində sahibkarlar tərəfindən çoxsaylı müəssisələr yaradılıb və iş yerləri açılıb.

Təbii ki, bu da, ölkədə sosial tərəqqinin müəyyən dərəcədə sahibkarlığın inkişafı ilə bağlı olduğunu göstərib. Elə bununla əlaqədar, dövlət başçısı İlham Əliyev Nazirlər Kabinetinin 2017-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında deyib ki, sahibkarlığın inkişafı üçün bir çox işlər görülür: "Onların arasında güzəştli kreditlərin verilməsi də var. Artıq uzun illərdir ki, bu proses davam edir. Hazırda sahibkarlara verilən güzəştli kreditlərin, demək olar ki, tam həcmi əvvəllər verilmiş və qaytarılmış kreditlər hesabına təşkil edilir. Bu il kifayət qədər böyük proqram nəzərdə tutulmuşdur. Bu proqramın böyük hissəsi icra edilmişdir. Amma hələ də Sahibkarlığa Kömək Milli Fondunun sərəncamında kifayət qədər vəsait - bölüşdürülməmiş, yaxud da bölüşdürülmüş, ancaq verilməmiş kreditlər var. Çalışmaq lazımdır ki, ilin sonuna qədər nəzərdə tutulmuş kreditləşmə tam həcmdə təmin edilsin".

Bununla yanaşı, müşavirədə bir çox sosial layihələrin uğurla icra edilməsi qeyd olunub. Həmçinin, həmin dövrdə həm Bakıda, həm də bölgələrdə yeni iş yerlərinin açılması prosesinin uğurla getdiyini göstərilib. Hesabat dövründə 226 min yeni iş yeri yaradılıb ki, onlardan da 171 mini daimidir. Bu da ölkədə yeni iş yerlərinin açılmasına dövlətin verdiyi dəstəyin nəticəsidir. Dövlət tərəfindən sahibkarlara güzəştli kreditlərin verilməsi onların bizneslərini inkişaf etdirərək, yeni iş yerləri açmasına imkan yaradır. Əlbəttə ki, regionların sosial-iqtisadi inkişafına dair dövlət proqramları qəbul edilərkən əsas məqsədlərdən biri də əhalinin məşğulluğunu təmin etmək idi. Bu dövlət proqramlarının qəbul edildiyi 2004-cü ildən ölkə üzrə 1,79 milyon yeni, o cümlədən, 1,33 milyon daimi iş yeri açılıb. Həmçinin,



nin, III Dövlət Proqramının icrası çərçivəsində, bu ilin 6 ayı ərzində 101 mini daimi olmaqla, 122 min yeni iş yeri açılıb.

Dövlət proqramlarının qəbulunun bir istiqaməti də bölgələrdə sənayeləşmə siyasətini həyata keçirməkdir. Həmin proqrama uyğun olaraq Mingəçevir Sənaye Parkında "Mingəçevir Tekstil" MMC Parkın rezidenti kimi qeydiyyatda alınıb və onun tikintisinə başlanılıb. Fabrikin cari ilin sonlarında istismara verilməsi nəzərdə tutulub. Bu sənaye parkının tam fəaliyyətə başlaması 5 min nəfərin işlə təmin olunmasına imkan verəcək. Tikintisinə əvvəllər başlanmış Sumqayıt Kimya Sənaye Parkında işlər başa çatmaq üzrədir. Cari ilin sonunda burada 5 müəssisə, gələcək isə 3 müəssisə fəaliyyətə başlayacaq. Beləliklə, Sumqayıt Kimya Sənaye Parkı tam fəaliyyətə başladıqdan sonra burada 900-ə yaxın yeni iş yeri açılacaq. Neftçala sənaye zonasında artıq 3 müəssisə fəaliyyət göstərir, digər 3 müəssisə isə yaxın zamanlarda işə başlayacaq. Burada işlər başa çatdıqdan sonra 480 yeni iş yerinin açılması nəzərdə tutulub.

Bir faktı da qeyd edək ki, ölkəmizdə sahibkarların müəyyən hissəsi vergidən və Sosial Müdafiə Fonduna vəsait ödəməkdən yayınmaq məqsədilə işçiləri ilə rəsmi qaydada müqavilə bağlamır. Bu da onları gələcəkdə pensiya almaq hüququndan məhrum edir. Belə neqativ halların qarşısını almaq

üçün Prezident İlham Əliyev 9 oktyabr 2017-ci ildə "Azərbaycan Respublikasında qeyri-rəsmi məşğulluğun qarşısının alınmasına dair Tədbirlər Planı" haqqında Sərəncam imzalayıb. Qeyd edildiyi kimi, ölkədə minlərlə insan, faktiki olaraq, işləyərək ailəsini dolandırdıqları halda, işsiz sayılırlar. Lakin onlar yaşlandıqda bunun nə qədər ziyan verdiyini anlayacaqlar. Bir daha qeyd edək ki, belə insanlar əmək pensiyası almaq hüququnu itirmiş olurlar. Ölkə rəhbəri tərəfindən imzalanan Sərəncam da belə neqativ hallara son qoymaq üçündür. Bu sahədə aparılan mübarizə həm də, faktiki olaraq, daha çox insanın işlədiyini üzə çıxaracaq.

Dövlət Statistika Komitəsinin verdiyi məlumata görə, regionların sosial-iqtisadi inkişafına istiqamətlənmiş III Dövlət Proqramının icrasını əhatə edən 1 yanvar 2014-cü ildən 1 oktyabr 2017-ci ilə qədər olan dövrdə, ümumilikdə, 679,4 min olmaqla, 502 min daimi iş yeri yaradılıb. Bu dövrdə yaradılan iş yerlərinin 60,3 faizi qeyri-dövlət sektoruna məxsusdur. Qeyd edildiyi kimi, artımın qeyri-dövlət sektorunda olması bu sahəyə göstərilən diqqətin nəticəsidir. Statistik rəqəmlərdən görünür ki, yeni iş yerlərinin çox hissəsi Bakıda açılıb. Lakin bununla bərabər, regionlarda da yeni iş yerlərinin açılmasının dinamikasında artım aşkar görünür. Daimi iş yerlərinin 9,3 faizi yeni yaradılan müəssisə və təşkilatlarda, 14,3 faizi mövcud mü-

əssisə və təşkilatlarda, 1,2 faizi fəaliyyətini bərpa etmiş müəssisə və təşkilatlarda, 75,2 faizi fərdi sahibkarlıq subyektləri tərəfindən yaradılıb. Yeni iş yerlərinin əhatə etdiyi sahələr də müxtəlifdir. Belə ki, hüquqi şəxslər tərəfindən yaradılmış daimi iş yerlərinin 21,2 faizi tikinti, 21,2 faizi ticarət, nəqliyyat vasitələrinin təmiri, 10,9 faizi emal sənayesi, 8 faizi dövlət idarəetməsi və müdafiə sahələrini əhatə edir. Bundan sonrakı sahələri sosial təminat, müxtəlif xidmət, peşə, elmi, texniki fəaliyyət, turistlərin yerləşdirilməsi və ictimai işə tutur. Cari ilin yanvar-sentyabr aylarında sənayedə işləyənlərin orta aylıq nominal əməkhaqqı ötən ilin müvafiq dövrü ilə müqayisədə 11,6 faiz artaraq, 974,2 manata çatıb. Əməkhaqqı ən çox mədən-çıxarma sənayesində, maliyyə və sığorta fəaliyyəti, peşə, elmi və texniki fəaliyyət, informasiya və rabitə, eləcə də, tikinti sahələrində orta aylıq nominal əməkhaqqı ölkə üzrə orta göstəricidən yüksək olub.

Tikinti sektorunda dinamik inkişaf yeni iş yerlərinin açılmasına da imkan yaradıb. Belə ki, cari ilin yanvar-sentyabr aylarında inşaat sektorunda çalışanların orta siyahı sayı ötən ilin eyni dövrü ilə müqayisədə 6,5 faiz artaraq, 102,9 min nəfər olub. Həmin dövrdə binaların tikintisində işləyənlərin əməkhaqqı 5 faiz, mülki təyinatlı inşaat işlərində çalışanların əməkhaqqı 11,1 faiz artıb. Cari ilin yanvar-sentyabr

aylarında ölkə iqtisadiyyatında muazzam çalışan işçilərin orta aylıq nominal əməkhaqqı ötən ilin müvafiq dövrünə nisbətən 7,2 faiz artaraq 525,6 manat təşkil edib. Neft sektorundan sonra ən çox əməkhaqqı alanlar özəl müəssisələrdə çalışanlardır. Şübhəsiz, bu da dövlətin özəl sektorun inkişafına göstərdiyi qayğının nəticəsidir. Belə ki, sahibkarlar, müntəzəm olaraq, güzəştli kreditlərlə təmin olunur, onların fəaliyyətinin asanlaşması üçün qanunvericilikdə müsbət dəyişikliklər edilir. Bu da, özəl sektorun inkişafına təkən verən başlıca amildir. Təsədüfi deyil ki, cari ilin yanvar-oktyabr aylarında sənayedə qeyri-dövlət sektorunun payı 80,2 faiz olub. Ümumi istehsalın 89,8 faizi sənaye məhsulunun istehsalı, 10,2 faizi isə sənaye xarakterli xidmətlərin göstərilməsi hesabına yaranıb. Belə hal əhalinin gəlirinin artmasına da xidmət edir. Bu ilin yanvar-oktyabr aylarında ölkə əhalisinin nominal gəlirləri əvvəlki ilin eyni dövrü ilə müqayisədə 8,2 faiz artaraq, 40190,7 milyon manata çatıb, onun hər nəfərinə düşən həcmi orta hesabla 4131,9 manat təşkil edib.

Göründüyü kimi, Azərbaycanla sahibkarlığın inkişafı, yeni müəssisələrin yaradılması və iş yerlərinin açılması siyasəti birbaşa insanların rifah halının yüksəlməsinə və yaşayış səviyyəsinin daha da yaxşılaşmasına səbəb olur.

Ötən il Azərbaycanda sosial-iqtisadi sahədə əldə olunan inkişaf dinamikası 2018-ci ildə də uğurla davam etdiriləcək

Milli Məclisin Əmək və sosial siyasət komitəsinin sədr müavini Rauf Əliyevin yap.org.az-a müsahibəsi

- Rauf müəllim, hazırda cəmiyyətimizdə 2017-ci ilin yekunları müzakirə olunur. Sizcə, ötən il ölkəmiz üçün hansı uğurlarla yadda qaldı?

- Dünyada davam edən sosial-iqtisadi, maliyyə böhranına baxmayaraq Azərbaycan ötən ili də uğurla başa vurdu. Prezident İlham Əliyevin rəhbərliyi ilə Azərbaycan uğurla inkişaf edir. Ötən ilin əvvəlindən sosial-iqtisadi inkişaf üzrə nəzərdə tutulan bütün proqnoz göstəricilər yerinə yetirilmişdir. İqtisadi artım qeyri-neft sektoru üzrə 2,5% təşkil etmişdir. Qeyri-neft sənayesi isə 3,1% artmışdır. Bu, respublikada aparılan düzgün sosial-iqtisadi siyasətin və hərtərəfli düşünülmüş iqtisadi islahatların nəticəsində əldə olunmuşdur. Bu ilin 9 ayı ərzində 226 min yeni iş yerləri yaradılıb ki, onlardan 171 mini daimi iş yeridir. Əsas infrastruktur layihələri uğurla icra olunur. Sosial infrastrukturla bağlı layihələr yerinə yetirilir. İlin əvvəlindən 700 kilometrden çox su xətti çəkilmiş, qazlaşdırma 93 % səviyyəsindədir. Bu dövrdə 100-ə yaxın məktəb tikilib və təmir edilib, 27 tibb ocağı tikilib və təmir olunub.

2017-ci ildə respublikamızın ictimai-siyasi həyatında baş verən ən mühüm hadisələrdən biri Yeni Azərbaycan Partiyasının yaradılmasının 25 illiyinin geniş miqyasda qeyd olunmasıdır. 25 il əvvəl Ulu öndər Heydər Əliyevin rəhbərliyi ilə Yeni Azərbaycan Partiyasının yaradılması tarixi bir hadisə, Azərbaycan dövlətçiliyi tarixində dönüş nöqtəsi olmuşdur. Azərbaycan Respublikasının Prezidenti, Yeni Azərbaycan Partiyasının Sədri İlham Əliyev Yeni Azərbaycan Partiyasının yaradılmasının 25 illiyinə həsr olunmuş yubiley mərasimindəki nitqində qeyd etmişdir: "Azərbaycan xalqı o vaxt bir daha böyüklüyünü müdrikliliyini göstərərək Heydər Əliyevi hakimiyyətə dəvət etdi və 1993-cü ildən başlayaraq bu günə qədər Azərbaycan inkişaf yolu ilə gedir."

Ötən il daha bir tarixi hadisə baş vermişdir. Cocuq Mərcanlı kəndi bərpa olunmuşdur. Bu, böyük qayıdışın başlanğıcı deməkdir.

Baş vurduğumuz il ərzində həmçinin, ölkəmiz üçün çox böyük əhəmiyyət kəsb edən iki istiqamət üzrə enerji sahəsində böyük əhəmiyyətə malik tədbirlər həyata keçirilmişdir. Azəri-Çıraq-Günəşli yataqları üzrə kontraktın müddəti 2050-ci ilə kimi uzadılmışdır. Nəqliyyat sahəsində də tarixi bir uğura imza atıldı, Bakı-Tibilisi-Qars dəmir yolu istifadəyə verilmişdir. Bu, tarixi İpək Yolunun bərpası istiqamətində reallaşan ən böyük beynəlxalq nəqliyyat layihəsidir. Qeyd olunan layihənin həyata keçirilməsi Azərbaycana həm iqtisadi həm də siyasi fayda gətirəcəkdir.

Onu da qeyd edim ki, Dünya İqtisadi Forumunun "2017-2018 Qlobal Rəqabətlik Hesabatı"nda Azərbaycan daha iki pillə yüksələrək 35 yerdə qərarlaşıb. Azərbaycan dünya ölkələrinin hər 4-dən 3-nü geridə qoyaraq, MDB-də liderliyini qoruyub. Hətta G20-yə daxil olan İtaliya, Rusiya, İn-



doneziya, Hindistan, Türkiyə, Cənubi Afrika Respublikası kimi ölkələr də iqtisadiyyatın rəqabət qabiliyyətlili indeksinə görə Azərbaycandan geri qalır.

- Ötən il Azərbaycan bir sıra mühüm beynəlxalq tədbirlərə ev sahibliyi etdi. Sizcə, bu tədbirlər ölkəmizə nə kimi dividendlər qazandırır?

- Artıq Azərbaycan beynəlxalq tədbirlərin keçirildiyi məkana çevrilmişdir. Ötən ilin iyun ayında Bakıda 500 milyonluq auditoriyası olan "Formula-1" yarışını çox yüksək səviyyədə keçirilmişdir.

2017-ci ildə ilk dəfə olaraq IV İslam Həmrəyliyi Oyunları Azərbaycanda, Bakı şəhərində keçirildi. İslam dünyasını təmsil edən 54 ölkədən 3 mindən çox idmançı beynəlxalq standartlara cavab verən idman obyektlərində yarışdılar. Azərbaycan idmançıları Avropa Oyunlarından sonra növbəti tarixi uğura imza atdılar. Yığmamız ümumi komanda hesabında 1-ci yeri tutaraq 162, o cümlədən 75 qızıl, 50 gümüş və 37 bürünc medal əldə etmişlər. Bakı-2017 İslam Həmrəyliyi Oyunları böyük idman uğurları ilə yanaşı, eyni zamanda İslam dünyasında həmrəyliyin, xalqlar və dövlətlər arasında dostluq münasibətlərinin daha da inkişaf etdirilməsi istiqamətində mühüm bir addım oldu. Azərbaycanın Birinci vitse-prezidenti, IV İslam Həmrəyliyi Oyunlarının Təşkilat Komitəsinin sədri Mehriban xanım Əliyevanın yüksək təşkilatçılıq fəaliyyəti nəticəsində Bakı-2017 İslam Həmrəyliyi Oyunları çox yüksək səviyyədə təşkil olundu və böyük uğurla başa çatdı. Azərbaycan növbəti tarixi uğura imza atdı.

Ötən il Bakıda növbəti IV Ümumdünya Mədəniyyətlərə Dialoq Forumu da keçirilmişdir. Bu Forumda dünyanın 120 ölkəsindən rəsmi, 39 beynəlxalq təşkilatdan, 50-dən çox QHT-nin nümayəndələri, ümumilikdə 800-dən çox xarici nümayəndə iştirak etmişdir. Qeyd etmək lazımdır ki, artıq 4-cü dəfədir ki, bu tədbir "Bakı prosesi" təşəbbüsü çərçivəsində təşkil olmuşdur. Artıq "Bakı prosesi" dünyanı narahat edən global məsələlərin müzakirə olunduğu bir platformaya çevrilmişdir.

- Sizcə, 2017-ci il Azərbaycan idmanı üçün hansı hadisələrlə əlamətdar oldu?

- Ötən il Azərbaycan idmançıları üçün də uğurlu bir il olmuşdur. İlk növbədə idmançılarımızın IV İslam Həmrəyliyi Oyunlarındakı tarixi qələbəsini qeyd etmək lazımdır. 2017-ci il şahmatçılarımız üçün xüsusilə uğurlu olmuşdur. Azərbaycan şahmatçıları ötən il növbəti tarixi uğura imza atmışlar. Milli komandamız 3-cü dəfə Avropa çempionatının qalibi olmuşlar. Bu dəfə şahmatda, intellektual idman növündə qazanılmış bu qələbə xüsusi əhəmiyyət kəsb edir. Bu qələbə Azərbaycan xalqının istedadına, intellektinə əsaslanan qələbədir.

2017-ci il futbolçularımız üçün də uğurlu olmuşdur. "Qarabağ" Futbol Klubu Avropa Çempionlar Liqasının qrup mərhələsinə çıxmaqla tarixi uğura imza atdı. Ötən il eyni zamanda müxtəlif idman növləri üzrə Azərbaycan idmançıları müxtəlif səviyyələrdə keçirilən çempionatlarda əldə etdikləri qələbələrə yadda qalacaqdır. Bir sözlə Azərbaycan idmançıları Azərbaycanın artıq bir "idman" dövlətinə çevrildiyini sübut edəblər.

- Rauf müəllim, bəs 2018-ci ildə gözlənilən nədən ibarətdir?

- 2017-ci ildə sosial-iqtisadi və digər sahələrdə əldə olunan müsbət inkişaf dinamikası 2018-ci ildə də davam etdiriləcək. Azərbaycan Respublikasının 2018-ci il dövlət büdcəsində büdcə gəlirləri 20,1 milyard manat, xərcləri isə 21,047 milyard məbləğində təsdiq edilmişdir.

2017-ci ilə nisbətən büdcə gəlirləri 20%, xərcləri isə 17,3 % artımla nəzərdə tutulmuşdur. 2018-ci ilin büdcəsi sosial-iqtisadi inkişafın gücləndirilməsini təmin etmək məqsədi ilə bir çox sosial proqramların həyata keçirilməsi nəzərdə tutulmuşdur. 2018-ci ilin dövlət büdcəsinin xərclərində sosial-iqtisadi xərclərin (büdcə xərclərinin iqtisadi təsnifatına uyğun olaraq əməyin ödənişi, pensiya və müavinətlər, dərman, sağlamlıq xərcləri və materiallarının, ərzaq məhsullarının alınması xərclərinin cəmi) xüsusi çəkisi 33,5% olmaqla, 7004,8 milyon manat vəsait proqnozlaşdırılıb ki, bu da 2017-ci ilə müqayisədə 147,9 milyon manat və ya 2,2% çoxdur. 2018-ci ilin dövlət büdcəsində elm, təhsil, səhiyyə, sosial müdafiə və sosial təminat, mədəniyyət, incəsənət, informasiya bədən tərbiyəsi və digər kateqoriyalara aid edilməyən xərclər üçün 5371,7 milyon manat vəsait nəzərdə tutulmuşdur ki, bu da 2017-ci ilə nisbətən 80,8 milyon manat və ya 1,5% çoxdur. Bütövlükdə bu sahələr üzrə nəzərdə tutulmuş xərclərin dövlət büdcəsi xərclərinin tərkibində xüsusi çəkisi 25,7% təşkil edəcəkdir.

Azərbaycan Respublikasının Prezidenti İlham Əliyevin rəhbərliyi ilə həyata keçirilən hərtərəfli düşünülmüş siyasət, ölkədə aparılan iqtisadi islahatlar, sosial - iqtisadi inkişaf sahəsində əldə olunan inkişaf səviyyəsi imkan verəcək ki, 2018-ci ildə də Azərbaycan daha böyük nailiyyətlər əldə etsin.

Aydın Mirzəzadə: "Xalqımız Prezidentə dəstək verməyə həmişə hazırdır"

"Bu il keçiriləcək prezident seçkilərində"

ən real və qələbə qazanacaq namizəd ölkənin indiki Prezidenti, Yeni Azərbaycan Partiyasının Sədri cənab İlham Əliyevdir. O hakimiyyətdə olduğu müddətdə Azərbaycanın milli maraqlarını yüksək səviyyədə qoruyub, ölkəmizin daxili və xarici siyasətində uğurlu nəticələr əldə etmiş, ölkənin strategiya və taktikasını müasir tələblərə uyğun olaraq formalaşdırıb bilmişdir". Bunu SiA-ya açıqlamasında millət vəkili Aydın Mirzəzadə deyib.



Onun sözlərinə görə, ilk növbədə, Azərbaycan bütün məsələlərdə özünün müstəqil dövlət kimi siyasətini yeridə bilir və heç bir halda ölkəmizin bu və ya digər məsələdə onun maraqlarına cavab vermirsə Azərbaycana hansısa bir prinsipi qəbul etdirmək mümkün deyil: "İkincisi, Azərbaycan dövlətçiliyi özünün əsas vəzifəsi kimi vətəndaşının hüquq və azadlıqlarının qorunmasını qəbul edir və ildən-ildən insanlarımızın sosial vəziyyəti yaxşılaşır. İnkişaf təkə paytaxtda deyil, regionlarda da gedir. Bu gün Bakı ilə yanaşı artıq digər bölgələrimizdə də sənaye mərkəzləri fondu formalaşmağa başlayıb. Əvvəllər insanların sabahı inamı çox az idi. İnsanlar Azərbaycanın beynəlxalq aləmdə nüfuzunun durmadan artdığını gördülər. Azərbaycan hüquqi demokratik dövlət kimi özünün şərəfli tarixini yazıb gəlir. Konstitusiyamıza vaxtaşırı edilən dəyişikliklər hüquqi dövlətin əsaslarını möhkəmləndirir. Eyni zamanda vətəndaşların hüquqlarını daha dəqiq şəkildə qoruyub verir. Cənab Prezidentimizin düşünülmüş daxili və xarici siyasəti bütün sahələrdə uğurlar gətirir. Onun strateji təkəkkürə malik olması, demokratik ruhlu bir siyasətçi olması, maraqlarımız məsələsində prinsipial mövqeyini müdafiə etməsi göz qabağındadır.


Cənab Prezidentimizin siyasi nüfuzunu və reytingini artıran məsələlərdən biri də Azərbaycanın Dağlıq Qarabağ probleminin həllində səy göstərməsidir. 2016-cı ilin aprel ayındakı hadisələr Azərbaycanın müdafiə qabiliyyətinin yüksəldiyini, cənab Prezidentimizin Ali Baş Komandan kimi üzərinə düşən vəzifələri yüksək səviyyədə yerinə yetirdiyini göstərir. Ölkə başçısı qələbə Azərbaycanı bağlıdır. Dövlət başçısı cəmiyyətə kifayət qədər açıqdır. Onun vaxtaşırı əhalinin müəyyən təbəqələri ilə görüşü hakimiyyət və cəmiyyət arasında möhkəm bir körpünün olduğunu göstərir. Ümumən götürdükdə Azərbaycan xalqı özünün dəyərli oğlu ilə fəxr edir və həmişə ona dəstək verməyə hazırdır".

"Naxçıvanı tanıyaq" kitabı işıq üzə görüb

Muxtar respublikada "Naxçıvanı tanıyaq" kitabı işıq üzə görüb.

343 səhifədən ibarət olan elmi məqalələr toplusunda qədim diyarın fiziki-coğrafi şəraiti, təbii sərvətləri, iqtisadi-coğrafi və sosial-iqtisadi inkişafı barədə ətraflı məlumatlar öz əksini tapıb. AZƏRTAC xəbər verir ki, kitabın hazırlanmasında məqsəd 5 min illik tarixə malik olan Naxçıvanı tanımaq- la bərabər, onun bugünkü yüksəlişini, elmi-mədəni, sosial-iqtisadi inkişafını oxuculara çatdırmaqdan ibarətdir. "Naxçıvanı tanıyaq" kitabı coğrafiya, biologiya, zoologiya, baytarlıq və digər ixtisaslar üzrə təhsil alan tələbələr, magistrantlar, qeyd edilən ixtisaslardan dərns deyən müəllimlər, eyni zamanda, qədim diyarın coğrafiyası, təbiəti, inkişafı ilə maraqlanan oxucular üçün mənbə rolunu oynayacaq.

Naxçıvan Dövlət Universitetinin coğrafiya kafedrasının müdiri, dosent Əli Həsənovun rəhbərliyi ilə hazırlanan yeni nəşrin redaktoru AMEA-nın müxbir üzvü Tofiq Əliyevdir. Kitabın hazırlanmasında professor Saleh Məhərrəmov, dosentlər Şəmil Mahmudov, Musa Piriye, Həbib Hüseynov, Əli Tahirov, Hilal Qasımov, Lətifə Novruzova, Asif Axundov, baş müəllim Hüseyn Novruzov və AMEA Naxçıvan Bölməsinin əməkdaşlarından professor Əliyər İbrahimov, dosent Sahib Hacıyev və Heydər Əliyev adına tam orta məktəbin müəllimi Həsən Həsənov da yaxından iştirak edəblər.



Azərbaycanın hərbi potensialı ən qısa müddətdə Ermənistanı darmadağın etməyə imkan verir

Bu gün Azərbaycan Ordusu Cənubi Qafqazın ən güclü ordusudur və Ali Baş Komandanın əmri ilə istənilən an torpaqlarımızı işğaldan azad edə bilər

Azərbaycan bu gün global miqyasda söz sahibi olan dövlətdir. Ölkəmizə beynəlxalq səviyyədə ehtiram göstərilir və istənilən məsələdə mövqeyinə hörmətlə yanaşılır. Bu gün Azərbaycanın yeganə problemi torpaqlarının 20 faizinin Ermənistanın işğalı altında olmasıdır. Ərazi bütövlüyünü bərpa etmək ölkəmiz üçün çətin deyil. Çünki malik olduğu hərbi potensial Azərbaycana ən qısa müddətdə Ermənistanı darmadağın etməyə imkan verir. Lakin rəsmi Bakı, hələlik, sülh danışıqlarına sadıqdır.

Xatırladaq ki, müharibə şəraitində yaşayan dövlətimizin müdafiə qabiliyyətinin və milli təhlükəsizliyinin təmin edilməsi xərclərinə 2017-ci ildə 2,8 milyard manat vəsait ayrılışdı. Bu vəsait hesabına ötən il ərzində Azərbaycan Silahlı Qüvvələrinin döyüş qabiliyyətinin artırılması, qoşun növlərinin modernləşdirilməsi, maddi-texniki təchizatının gücləndirilməsi, şəxsi heyətin sosial və məişət şəraitinin daha da yaxşılaşdırılması istiqamətində tədbirlər davam etdirilib. 2017-ci ildə Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin regionlara səfərləri həm də ordu məsələlərinin diqqət mərkəzində olduğunu göstərdi. İlk olaraq, ötən ilin yanvarında Prezident İlham Əliyevin iştirakı ilə Naxçıvanda Əlahiddə Ümumqoşun Ordusunun "N" sayılı hərbi hissəsindəki əsgər yataqxanasının və Əsgəri-Məişət Kompleksinin açılışı oldu. 900 yerlik üçmərtəbəli əsgər yataqxanasında əsgərlərin istirahəti üçün hərtərəfli şərait yaradılıb. Ümumi sahəsi 4 min kvadratmetr olan yataqxana bütün zəruri avadanlıqla təchiz edilib. Binada ümumi sahəsi 800 kvadratmetr olan 24 otaq var. Bir sözlə, burada yaradılan şərait dövlətimiz tərəfindən əsgər və zabitlərin sosial məsələlərinin həlli istiqamətində atılan addımların ardıcıl xarakter aldığı nümayiş etdirir.

Həmçinin, Prezident İlham Əliyev yanvarın 23-də Müdafiə Nazirliyinin Abşeron rayonunun Pirəkəşkül qəsəbəsində "N" hərbi hissəsinin yeni inşa edilmiş hərbi şəhərciyinin açılışında da iştirak edib. Hərbi şəhərcik 42 hektar ərazidə yerləşir. Burada tikinti işləri 2014-cü ilin mayında başlanılıb, 2016-cı ilin sonunda yekunlaşıb. Şəhərcikdə zabit, gizir və çavuşlar üçün 9 yaşayış binası inşa edilib. Onlardan 4-ü ailəli, 5-i isə subay hərbi qulluqçular üçündür. Ərazidə, ümumilikdə, 13 əsgər yataqxanası tikilib. Hərbi şəhərcikdə inzibati, xidməti və texniki binalar da inşa edilib. Ərazidə xüsusi tibbi avadanlıqla təchiz edilmiş 76 çarpayılıq, iki-mərtəbəli tibb məntəqəsi də tikilib. Burada UZİ, elektrokardiogram, rentgen, diaqnostika, lor, oftalmoloji, stomatoloji, fizioterapiya kabinetləri və laboratoriya yaradılıb. Kabinətdə müasir tibb cihazları quraşdırılıb. Bu, imkan verir ki, şəxsi heyətə ixtisaslı tibbi yardım göstərsin. Tibb məntəqəsinin palataları müasir səviyyədədir. Binada hərbi tibbi hazırlıq sinfi də yaradılıb. Hərbi şəhərcikdə avadanlıqla təchiz edilmiş yeməxana



inşa edilib. 1790 yerlik yeməxanada əsgər və zabitlərin dolğun qidalanması üçün hərtərəfli şərait var.

Şəhərcik yaradılarkən, hərbi qulluqçuların idmanla məşğul olmaları diqqət mərkəzində saxlanılıb, minifutbol, basketbol, voleybol, həndbol meydançaları, maneələr və qaçış zolaqlarının daxil olduğu idman-məşq qurğuları sahəsi yaradılıb. Prezident İlham Əliyev iyunun 23-də Daxili İşlər Nazirliyinin Daxili Qoşunlarının Şirvan şəhərində yerləşən hərbi hissəsinin açılışında iştirak edib. Hərbi hissədəki yeni binaların inşasına 2012-ci ildə başlanılıb və 2017-ci ilin mayında inşaat işləri başa çatdırılıb. Ümumi ərazisi 8,5 hektar olan hərbi hissədə qaragah, kazarma binaları, yeməxana, tibb məntəqəsi və digər binalar inşa edilib. Ərazidə avtomobil parkı, atış şəhərciyi, qarovul məntəqəsi, anbarlar və müasir hamam-camaşırxana kompleksi də yaradılıb. Hərbi hissədə 8 min kvadratmetr ərazidə sıra meydanı da var.

Kazarmada əsgərlərin qalmaları və istirahət etmələri və asudə vaxtlarının səmərəli təşkili üçün geniş imkanlar mövcuddur. Bir sözlə, buradakı şərait Azərbaycan dövlətinin ordu quruculuğu, o cümlədən, Daxili Qoşunların hərbiçilərinin xidmət şəraitlərinin daha da yaxşılaşdırılması istiqamətində atılan addımların ardıcıl xarakter aldığı göstərir. Bu, həm də onu göstərir ki, Azərbaycan əsgəri bu gün ən müasir hərbi hissələrdə xidmət keçir. Bu isə, şübhəsiz ki, Ali Baş

Komandanın diqqəti və qayğısı sayəsində mümkün olub. Yeməxanada eyni vaxtda 320 əsgər qidalana bilər. Hərbi hissənin tibb məntəqəsi də müasir səviyyədədir. Burada da hərbi qulluqçulara yüksək səviyyədə tibbi xidmət göstərmək üçün zəruri şərait yaradılıb.

Müdafiə Nazirliyinin Mobil Səhra Cərrahiyyə Hospitalının yaradılması da, son illərdə, ordumuzun maddi-texniki bazasının möhkəmləndirilməsi istiqamətində görülən işlərin tərkib hissəsidir. Prezident İlham Əliyevin göstərişi ilə 2013-cü ildə Türkiyə Respublikasının "Turmaks" firmasından ən müasir tibbi avadanlıqla təchiz edilmiş Mobil Səhra Cərrahiyyə Hospitalı alınaraq, Silahlı Qüvvələrin istifadəsinə verilib. Əsas hissəsi 8 konteynerdən və 9 çadırdan ibarət olan mobil hospitalda gün ərzində 100 cərrahi əməliyyat aparmaq mümkündür.

Avqustun 20-də Prezident İlham Əliyev Şəmkir rayonuna səfəri çərçivəsində Müdafiə Nazirliyinin Mobil Səhra Cərrahiyyə Hospitalının imkanları ilə tanış olub. Bu Mobil Səhra Cərrahiyyə Hospitalı Silahlı Qüvvələrə təhvil verildiyi gündən indiyədək döyüş bölgələrində təyinatı üzrə fəaliyyət göstərib. 2016-cı ilin aprel döyüşlərində yaralı və xəstələrə tibbi yardım göstərilməsi zamanı, praktiki olaraq, sınaqdan keçirilib. Hospital 2,5 min kvadratmetr sahədə açılır. Açıldıqdan bir saat sonra xəstələri qəbul edə, 4-6 saatdan sonra isə öz funksiyasını tam yerinə yetirə bilər. Burada gündə 150-dək xəstə-

və tibbi xidmət göstərmək mümkündür. Hospital yaralıların və xəstələrin qəbulu, qeydiyyatı və diaqnozun qoyulması üçün nəzərdə tutulan çeşidləmə, idarəetmə və rabitə, həmçinin, diaqnostika çadırlarından ibarətdir. Diaqnostika çadırında müayinələr aparmaq üçün rəqəmsal rentgen, USM, 12 kanallı elektrokardiogram aparatları və 24 göstəricini, eyni zamanda, verən qan analizatoru mövcuddur. Hospitalın 2 əməliyyat, 2 intensiv terapiya bloku və hər birində 8 çarpayı olan 6 müalicə çadırı var. Hospitalın özəlliyi onun konteyner və çadırlarının qısa müddətdə hazır vəziyyətə gətirilməsindədir. Konteynerləri 5-7, çadırları isə 7-9 dəqiqədə hazırlamaq mümkündür. Bu isə, hospitalın daşınma prosesini asanlaşdırır. Səyyar hospital şəxsi heyətin yataqxanası, aptek, mətbəx, hamam və sanitariya qovşaqla təchiz olunub. Bütün konteynerlərdə və çadırlarda işıq, mərkəzləşdirilmiş havalandırma və yanğın əleyhinə xüsusi sistemlər quraşdırılıb. Mobil Səhra Cərrahiyyə Hospitalının tam həcmdə fəaliyyəti üçün 25 nəfər həkim və digər hərbi qulluqçular, ümumilikdə, 88 nəfər nəzərdə tutulub.

Noyabrın 28-də Prezident İlham Əliyev Tərtər rayonu ərazisində yerləşən "N" sayılı hərbi hissədə yaradılan şəraitlə tanış olub. Qeyd edək ki, torpaqlarımızın qorunması və ərazi bütövlüyü uğrunda bu hərbi hissənin şəxsi heyəti də böyük fədakarlıq göstərib. Onlarca hərbi qulluqçu yüksək fəxri adlara, o cümlədən, 8 hərbi qulluqçu Azərbaycanın

Azərbaycanın hərbi potensialı ən qısa müddətdə Ermənistanı darmadağın etməyə imkan verir

Bu gün Azərbaycan Ordusu Cənubi Qafqazın ən güclü ordusudur və Ali Baş Komandanın əmri ilə istənilən an torpaqlarımızı işğaldan azad edə bilər



Milli Qəhrəmanı adına layiq görülüb. Hərbi hissəyə 2004-cü ildə Ali Baş Komandan tərəfindən döyüş bayrağı təqdim edilib. 6 hektar ərazisi olan hərbi hissədə qərargah binası, üç əsgər yataqxanası, 360 nəfərlik əsgər yeməxanası, müxtəlif təyinatlı anbarlar, məişət otaqları və digər infrastruktur bölmələri, 100 maşınliq avtomobil parkı var.

Həmin gün Prezident İlham Əliyev Ağcabədi rayonunda da Müdafiə Nazirliyinin "N" sayılı hərbi hissəsində yaradılan şəraitlə də tanış olub. Hərbi hissədə qərargah binası, əsgər yataqxanaları, yeməxana kompleksi, tibb məntəqəsi və digər binalar inşa olunub. Qərargah binasında komandirlərin otaqları, konfrans zalı və digər otaqlar var. Binada komandir heyətinin səmərəli və operativ işləməsi üçün bütün zəruri şərait yaradılıb.

Bu gün ordumuzun balansında dünyanın müasir silah-sursatı və hərbi texnikası var. Təsədüfi deyil ki, indi ölkəmizin silah-sursatları bir çox parametrlərinə görə, dünyada ilk yerlərdən birini tutur. Son illərdə dövlət başçısı, Ali Baş Komandanın diqqəti sayəsində ölkəmizdə yaradılan müdafiə sənayesi kompleksi Azərbaycanda müasir hərbi texnikanın istehsalına geniş imkanlar açıb. Hazırda Azərbaycanda 58 müdafiə sənayesi müəssisəsi fəaliyyət göstərir. Həmin müəssisələrdə 1200 adda müdafiə təyinatlı məmulat istehsal olunur. 2017-ci il də ölkəmizin müdafiə sənayesi kompleksinin inkişafı və yeni hərbi sursatların istehsalına başlanılması baxımından əlamətdar dövrdür. Belə ki, ötən il bu müəssisələrdə 136 adda müdafiə təyinatlı məmulatın yaradılması istiqamətində işlər davam etdirilib. 4 məmulat üzrə - xüsusi təyinatlı "Yalquzaq" snayper tüfənginin, F-1 tipli təlim əl qumbarasının, KXP tipli optik kollimatorun və 40 mm-lik əl qumbaraatanının yaradılma işləri tam başa çatdırılıb və istehsalı təşkil olunub. Eyni zamanda, xüsusi təyinatlı əl pulemyotunun dövlət sınaqları yekunlaşıb və silahlanmaya qəbul edilməsi tövsiyə olunub. Ötən il yerinə yetirilən layihələr sırasında yeni nəsil pilotsuz uçuş aparatlarını, Azərbaycanın milli məhsulu olan "Tufan" zirehli maşınını və digərlerini də göstərmək olar.



Hazırda ölkəmizdə 58 müdafiə sənayesi müəssisəsi fəaliyyət göstərir. Bunlardan ikisi ötən il fəaliyyətə başlayıb. Açılan yeni müəssisələrdən biri Şirvan şəhərindəki 7V2 (RPQ) tipli tank əleyhinə əl qumbaraatanı üçün 4 növ qumbaralı atəş yığımlarının istehsalı zavodudur. Prezident İlham Əliyev iyunun 23-də zavodun açılışında iştirak edib. Zavodun yaradılmasında əsas məqsəd tank və özüyəriyən artilleriya qurğuları, o cümlədən, dinamik qoruyucu sistemlər ilə təchiz olunmuş, həmçinin, yüngül zirehli və

zirehsiz texnika ilə mübarizə aparmaq, bundan başqa, açıq ərazilərdə, səngərlərdə yerləşən düşmənin canlı qüvvəsini məhv etmək üçün TƏQ-7V2 (RPQ) tipli tank əleyhinə əl qumbaraatanı üçün 4 növ - qəlpəli, kumulyativ-tandem, termobarik və inert qumbaralı atəş yığımlarının seriyalı istehsalının təşkil edilməsidir. Bu sursatlar 700 metrədək məsafədə düşmənin zirehli texnikasını və canlı qüvvəsini məhv etmək qabiliyyətinə malikdir.

Zavod 10 istehsal sahəsindən, o cümlə-

dən, avtomatlaşdırılmış mexaniki emal, termiki emal, kimyəvi cilalama, partlayıcı maddələrin preslənməsi, ekspres laboratoriya və yığıma sahələrindən ibarətdir. Hərbi sursatın yaradılması və istehsalı üçün müəssisədə dünyanın bu sahədə qabaqcıl ölkələrindən müvafiq şirkətlərin müasir standartlara cavab verən texnoloji avadanlıqları alınaraq quraşdırılıb. Zavodun illik istehsal gücü birnövbəli iş rejimində 20 min atəş yığımı təşkil edir ki, bu da güc strukturlarının tələbatını ödəməyə imkan verir. Bu məmulatlarla xarici dövlətlərdən sifarişlərin olduğunu nəzərə alaraq, gələcəkdə ixrac imkanları nəzərdən keçiriləcək.

İyunun 23-də Şirvan şəhərində 40x46 millimetrik MSGL 40 tipli qumbaraatanlar üçün müxtəlif növ qumbaralı atəş yığımlarının istehsalı zavodunun da açılışı olub. Bu zavodun yaradılmasında əsas məqsəd düşmənin canlı qüvvəsini və atəş vasitələrini məhv etmək, həmçinin, yüngül zirehli və zirehsiz texnika ilə mübarizə aparmaq üçün 40x46 millimetrik revolver tipli qumbaraatanlar üçün NATO standartlarına uyğun 4 növ - qəlpəli, kumulyativ-qəlpəli, işıqlandırıcı-paraşütlü və tüstülü qumbaralı atəş yığımlarının seriyalı istehsalının təşkil edilməsidir. Bu məmulatlar 400 metrədək məsafədə düşmənin zirehli texnikasını və canlı qüvvəsini məhv etmək qabiliyyətinə malikdir. Müəssisədə mexaniki emal, ştamplama, kimyəvi cilalama, partlayıcı maddələrin preslənməsi və yığıma, ümumilikdə, 7 istehsal sahəsi var. Bu cür müəssisələrin yaradılması ölkəmizdə müdafiə sənayesinin inkişafı istiqamətində görülən tədbirlərə böyük töhfədir. Belə zavodların işə düşməsi Azərbaycanın müdafiə potensialını gücləndirir, ölkəmizdə istehsal edilən hərbi təyinatlı məhsulların çeşidini artırır, bu sahədə ixrac imkanlarımızı genişləndirir və xaricdən asılılığı aradan qaldırır.

Bir sözlə, bu gün Azərbaycan Ordusu Cənubi Qafqazın ən güclü ordusudur və Ali Baş Komandanın əmri ilə istənilən an torpaqlarımızı işğaldan azad edə bilər.

MDB ölkələri ərazisində terror təhlükəsinin artması barədə Rusiya rəhbərliyi fikirlər bildirib.

Dekabrın 19-20-də Moskvada MDB-yə üzv ölkələrin təhlükəsizlik və xüsusi xidmət orqanları rəhbərlərinin toplantısında da bu məsələ əsas müzakirə mövzusu olub. İŞİD-in Əfqanıstanda cəmlənməyə başladığı barədə informasiyası çox düşündürücüdür. Rusiya xüsusi xidmət orqanlarının rəyinə görə, bu, MDB-yə üzv olan dövlətlərə də birbaşa təhlükədir. Hətta İŞİD-in artıq 4 minə yaxın silahlısının Əfqanıstanda olduğu barədə məlumatlar da var. Bunlara görədir ki, Moskva toplantısında birgə fəaliyyətin zəruriliyi bir daha vurğulanıb. Təbii ki, beynəlxalq terrorla mübarizə olduqca aktual problemdir.

O cümlədən MDB məkanında bu beləyə qarşı təsirli tədbirlər görülməlidir. Lakin beynəlxalq terrorla mübarizədə son dərəcə səmimi və açıq olmaq gərəkdir. Deyək ki, erməni terroru ilə bağlı da konkret mövqə ortaya qoymaq lazımdır. Təəssüf ki, məsələnin bu aspekti hələlik qaranlıqdır. Həmin kontekstdə beynəlxalq terrorla mübarizənin bir sıra cəhətləri üzərində dayanmağa ehtiyac vardır.

Əfqanıstan: İŞİD-in yeni məkanı

Gözlənilənlər reallaşmaqdadır. Ekspertlər proqnozlaşdırırdılar ki, İŞİD Suriya və İraqda aldığı ağır zərbələrdən sonra dünyanın başqa regionlarına yayılmağa çalışacaq, yaxud onu yaradanlar yayacaqlar. Mümkündür ki, meydana yeni terror təşkilatı çıxarılsın. Artıq bu cür gedişatın ilk signalı verilməkdədir. Moskvada MDB dövlətlərinin təhlükəsizlik və xüsusi xidmət orqanlarının növbəti toplantısında bu barədə geniş danışıldı. Haqqında Rusiya KİV məlumatları yayıb (bax: məs., FSB rəsskazala o deystviex islamistov posle porajeniə v Sirii i İrake / "RIA Novosti", 19 dekabr 2017).

Həmin toplantı MDB-yə üzv dövlətlərin təhlükəsizlik orqanlarının və xüsusi xidmətlərinin Rəhbərləri Şurası çərçivəsində keçirilib. Bu Şura 1997-ci ildə MDB dövlətlərinin təhlükəsizliyini birgə təmin etmək məqsədi ilə yaradılıb. Onun qarşısına qoyulan əsas məqsədlər beynəlxalq xarakterli mütəşəkkil cinayətkarlıqla səmərəli mübarizəni təmin etməklə bağlıdır. Fəaliyyəti dövründə Şura 60-dan çox sənəd hazırlayıb və nəzərdən keçirib. Onlar başlıca olaraq qarşılıqlı əlaqələrə, informasiya mübadiləsinə, milli və kollektiv təhlükəsizliyi təmin etmək üçün tövsiyələrin hazırlanmasına aiddir (bax: 19-20 dekabr v Moskve proydet zasedanie Soveta rukovoditeley orqanov bezopasnosti i spetsialnıx slujb stran SNQ / Press-slujba İspolnitelnoqo komiteta SNQ, 19 dekabr 2017).

Şura, həmçinin beynəlxalq terrorizmle mübarizə məsələsinə də ayrıca diqqət yetirir. Bunlar təbii ki, müasir dövrün tələbləri çərçivəsində müsbət işlərdir. Hazırda terror o dərəcədə beynəlmilləşib ki, onunla ayrılıqda bir dövlət səmərəli mübarizə apara bilməz. Bundan başqa, sirr deyil ki, bir sıra böyük dövlətlərin xüsusi xidmət orqanları terror təşkilatları yaradıb, rəqiblərini zəiflətməyə çalışırlar. Dünya mətbuatında bununla əlaqəli də informasiyalar verilib. O cümlədən "Taliban", "əl-Qaidə" və İŞİD-in də kənardan hazırlanmış xüsusi layihələr olduğu



Beynəlxalq terrorla mübarizə: İŞİD VƏ ERMƏNİ TERRORU

haqqında yazılır.

Hər bir halda beynəlxalq terrorla mübarizənin beynəlxalq birlik tərəfindən aparılması məntiqli olardı. Ancaq hələlik bu istiqamətdə tutarlı bir addım yoxdur. Əvəzində, bir sıra regional təşkilatlar daxilində konkret addımlar atılır. Həmin sırada MDB ölkələrinin yaratdığı Şuranın rolunu da vurğulamaq lazımdır. Bu təşkilatın Moskvada keçirilən 43-cü iclasına Rusiya Prezidenti Vladimir Putinin təbrik məktubu olub. Onu iştirakçılara Rusiya Federal Təhlükəsizlik Xidmətinin (FTX) rəhbəri Aleksandr Bortnikov oxuyub. Məktubda bir neçə maraqlı məqam vardır (bax: Putin rəsskazal, otkuda isxodit uqroza dlə SNQ / "RIA Novosti", 19 dekabr 2017).

Rusiya Prezidenti vurğulayıb ki, dünyada yeni situasiya formalaşır ki, bu da avtomatik olaraq qarşıya qlobal çağırış və təhdidlərə qarşı daha səmərəli reaksiya verməyin yollarını tapmaq vəzifəsini qoyur (bax: əvvəlki mənbəyə). Bu yeni situasiya nə ilə xarakterizə olunur? Onun əlamətlərindən biri beynəlxalq terrorun fərqli metodlara əl atmasıdır. Eyni zamanda, terror təşkilatları məkanlarını dəyişirlər. Onlar əsas olaraq Mərkəzi Asiyada, Yaxın Şərqdə və Afrikada cəmləşirlər (bax: əvvəlki mənbəyə). V.Putin vurğulayıb ki, MDB dövlətləri üçün də başlıca təhlükə məhz həmin məkanlarda toplaşan terror təşkilatlarından qaynaqlanıb.

Konkret olaraq "terrorçular bu regionları ekspansiya (MDB ölkələrinə - red.) üçün istifadə etməyə cəhd edir, yeni döyüşçülər ələ alır, onlara təlim keçir, onları başqa dövlətlərdə situasiyanı sabitsizləşdirməyə göndərirlər" (bax: əvvəlki mənbəyə).

Buna görə də milli xüsusi xidmət orqanları tərəfdaşlıq əlaqələrini gücləndirməli, aktual məsələlərin həlli üçün razılaşdırılmış yanaşmalar işləyib hazırlamalı, bir-biri ilə təcrübə mübadiləsinə aktivləşdirməli, eyni zamanda, vətəndaş cəmiyyəti ilə qarşılıqlı əlaqələri tam yoluna qoymalıdırlar (bax: əvvəlki mənbəyə). Hətta Rusiyada belə bir deyim də var - "hər kəs FTX ilə birgə hərəkət etməlidir".

Cənubi Qafqaz: erməni terrorunun hədəfində

Federal Təhlükəsizlik Xidmətinin direktoru Aleksandr Bortnikov isə daha konkret danışaraq, terrorçuların Əfqanıstanda gücləndiyini ifadə edib. Hazırda İŞİD-çilərin oradakı təqribi sayı əfqan mənbələrinə görə, 3-4 min civarındadır. Terrorçular taktikani də dəyişib "avtonom cihad" üsuluna keçiblər. Bu o deməkdir ki, döyüşçülər kiçik qruplarla savaşaçaqlar. Bu zaman qruplar bir-birini tanımağa da bilirlər. Təbii ki, belə taktika ilə səmərəli mübarizə aparmaq çox çətin-dir. Onu da nəzərə almaq gərəkdir ki, "Taliban" Əfqanıstanda artıq iri şəhərlərə hücum edir ki, bu da vəziyyəti xeyli gərginləşdirir (bax: FSB rəsskazala o deystviex islamistov posle porajeniə v Sirii i İrake / "RIA Novosti", 19 dekabr 2017).

Beləliklə, Moskva İŞİD-in Əfqanıstana toplaşmasından çox narahatdır. Oradan terrorçuların Mərkəzi Asiya dövlətlərinə və Rusiyaya sızması ehtimalı yüksəkdir. Təbii ki, terror qruplarının hədəflərindən biri də Cənubi Qafqazdır. Belə çıxır ki, beynəlxalq terrora qarşı mübarizə gücləndirilib daha təkmil metodlarla aparılmalıdır. MDB xüsusi xidmət və təhlükəsizlik orqanlarını birləşdirən Şura bu istiqamətdə vacib addımlar ata bilər.

Bir neçə ay bundan əvvəl Qərb ekspertləri xəbərdarlıq etmişdirlər ki, İŞİD-in Suriya və İraqda məğlubiyyəti şərti qələbə ola bilər. Çünki terrorçuların mütəşəkkil şəkildə dünyanın digər regionlarına toplaşdığı müşahidə edilirdi. O cümlədən onların daha çox Şimali Afrika və Mərkəzi Asiyada fəallaşacağı gözlənilirdi. İndi terror təhlükəsinin məhz Əfqanıstanda yenidən vüsət alması, həmin proqnozları təsdiqləməklə yanaşı, yeni suallara da yol açmaqdadır. Belə ki, terrorun Əfqanıstanda güclənməsi birbaşa Rusiya və Çinəmi işarədir? Əgər elədirsə, onda Mərkəzi Asiya da təhlükə altına düşür və oradan terror tezliklə Cənubi Qafqaza sıçraya bilər.

Öz növbəsində Cənubi Qafqazda İŞİD terrorunun başlaması erməni terroru ilə mübarizə məsələsinə gündəmə gətirə bilər. Məsələ ondan ibarətdir ki, terrorla mübarizə avtomatik olaraq Cənubi Qafqazda erməni terroru problemini yeni səviyyədə gündəmə gətirir. Azərbaycandan İŞİD-ə qarşı mübarizə istəyənlər bilməlidirlər ki, Ermənistan silahlı qüvvələri və radikal separatçılarla bağlı məsələ Bakının həll etməli olduğu birinci dərəcəli məsələdir. Düşündürücüdür ki, Moskva beynəlxalq terrorla mübarizədə öz sərhədləri yaxınlığında illərdir tüğyan edən erməni terroru ilə əlaqəli heç nə demir. Bu isə bütövlükdə beynəlxalq terrora qarşı birləşmənin yarımçıq olması anlamına gəlir. Ən azından Bakının Azərbaycan torpaqlarının 20 faizini işğalda saxlayan bir dövlətlə beynəlxalq terrorla birgə mübarizə aparmasının mümkün olmadığını hər kəs anlamalıdır. Azərbaycana qarşı düşmən mövqedə olan Ermənistanın xüsusi xidmət orqanları, Azərbaycanla real informasiyanı səmimi olaraq bölüşməli, yaxud erməni kəşfiyyatı Azərbaycan ərazisində planlaşdırılan terror aktları barədə vaxtında məlumat verməmi? Bu, absurddur və təbii ki, Bakıda bunu çox yaxşı bilirlər.

Belə çıxır ki, təşkilata daxil olan ölkələrin hər biri erməni terroruna qarşı mübarizə ilə bağlı mövqeyini dəqiqləşdirməlidir. Əgər erməni terroru ilə mübarizə qəbul edilməyəcəksə, onda İŞİD-lə savaş da formal xarakter daşıyacaq. MDB-yə üzv ölkələrdən biri digərinin ərazisində quldur dəstələri saxlayırsa, o, hansı əsaslarla terrorla mübarizədən danışa bilər?

Bunlar sübut edir ki, MDB-də beynəlxalq terrorla mübarizə üçün yaradılmış Şuranın çox mühüm əhəmiyyəti var. Başqa məlum səbəblərlə yanaşı, həm də ona görə ki, burada erməni terroru ilə bağlı konkret mövqə ortaya qoymaq mümkündür. Əks halda, Şura üçün səmərəli çalışması yolunda ciddi əngəllər yaranacaq.

Qubad İbadoğludan Müsavata ismaric - mən tələsmirəm...

Və ya İsa Qəmbər-Arif Hacılı cütlüyü özlərini bu cür "yandırdılar"

2018-ci ildə keçiriləcək prezident seçkiləri ərafəsində dağıdıcı müxalifət düşərgəsində ciddi qarşılıqlar yaşanmağa başlayıb. Xüsusilə, Müsavat partiyası daxilində cərəyan edən çəkişmələr partiyadan kənara çıxmağa başlayıb. Uzun müddət Müsavatda təmsil olunan, hazırda isə oradan ayrılan tərəflər təşkilat rəhbərliyini ittiham atəsinə tutmağa başlayıblar.

Məsələn, "Azərbaycan Demokratiya və Rifah Hərəkatı"nın sədri, Müsavatın sabiq başqan müavini Qubad İbadoğlu seçkilərə namizəd qismində qatılmaq üçün tez olduğunu deyərək, İ.Qəmbər-A.Hacılı cütlüyünə bir növ eyham ünvanlayıb. Daha dəqiq de-

sək, Müsavatın saxtakarlıq yolu ilə seçilmiş başqanı A.Hacılının son zamanlar sosial şəbəkədə və partiyasına aid saytda seçkilərə hazırlıqla bağlı fikirlər bildirməsi Q.İbadoğlunun hərəkatə keçməsinə səbəb olub.

Qubad İbadoğlu qarşı tərəfdən daha siyasətçil davranıb

Xatırladaq ki, Müsavatın ötən qurultayında məhz İ.Qəmbərin dəstəyi sayəsində saxta yollarla başqan seçilən A.Hacılı sabiq başqanın 2018-ci ildə Müsavatdan namizəd olacağını iddia edir. Hətta bunun üçün qeyri-rəsmi təbliğata da başlayacağını bildiren



Hacılı, əslində, bununla özünü "yandırmış" olub. Çünki vaxtından əvvəl bənzər iddia ilə çıxış etməklə, o, suyu daha da bulandırıb. Bu baxımdan, Q.İbadoğlunun "seçkilərə namizəd kimi qatılmağa tələsmirəm" ismarıcı

onun qarşı tərəfdən daha siyasətçil olduğunu göstərir. O, həmçinin, bu fikirləri ilə hazırkı Müsavat partiyasının nə qədər ucuz şoumenliklə məşğul olduğunu da bildirib.

"Oradakıların heç birini ciddi siyasətçi hesab etmirəm" -deyən "ADR" sədri bəlkə də bu iki cümləsi ilə Müsavatdakı rəqibinə "ölümcül zərbə" vurmuş olub.

Bəllidir ki, yaxın günlərdə Müsavatdan növbəti istefalar baş verəcək və gedənlərin əksəriyyəti Q.İbadoğlunun bayrağı altına keçəcəklər. Belə olan vəziyyətdə, A.Hacılının və İ.Qəmbərin daha çətin vəziyyətə doğru sürüklənmələri artıq danılmaz faktlarla sübuta yetiriləcək.

RÖVŞƏN

Bəxtiyar Hacıyev Əli Kərimlini "nakışı" adlandırır

Müxalifətçi fəal: "Əli Kərimli, saxta profillərini yığışdır, sözün var, kişi kimi özümə de!"

AXCP sədri Ə.Kərimli ilə müxalifətçi fəal

Bəxtiyar Hacıyev arasında kəskin qarşıdurma yaşanıb. Qarşıdurma sosial şəbəkələrdə ciddi müzakirə obyektinə çevrilib və tərəflər bir-birlərinə qarşı ən sərt ifadələrlə çıxış ediblər. Daha dəqiq desək, Ə.Kərimli saxta profilləri vasitəsilə B.Hacıyevə cavablar yazıb, qarşı tərəf isə bunu bildiyi üçün onu öz profilindən yazmağa dəvət edib. Qeyd edək ki, qarşıdurmalara səbəb AXCP sədrinin itkin düşən alpinistlərlə bağlı öz feysbuk sahifəsində paylaşdığı qeyri-ciddi statusudur. Baş verməmiş arzuolunmaz hadisəni belə, siyasiləşdirərək, özünə siyasi dividend qazanmağa cəhd edən Ə.Kərimlinin bu addımı müxalifətçi fəalın sərt qınağı ilə qarşılanıb. Nəticədə, Kərimlinin statusunu tənqid edən B.Hacıyev cəbhəçilərin hücumlarına məruz qalıb. Kərimli tərəfdarları ən ağır formada B.Hacıyevi sosial şəbəkələrdə aşığılama və onu sərt şəkildə tənqid etməyə başlayıblar. Özü də bu hücumların çoxu saxta profillər vasitəsilə edilib.



Ə.Kərimli bolşevikdir. Əsəbiləşməyin".

Bundan sonra N.Orduxanlı da B.Hacıyev kimi təhqir hədəflərinə tuş gəlib. Həmin statuslara heç bir partiyanın üzvü olmayan bitərəflər də qatılaraq, B.Hacıyevi və N.Orduxanlı müdafiə ediblər. Həmin statusundakı müzakirələrə B.Hacıyev bu şəkildə qoşulub: "Onun saxta profillər saxlanması ilk dəfə deyil. Cəbhəçilərin özləri də yaxşı bilirlər saxta profillərin olmasını".

"Saxta profillərlə söyüş söydürəndə, cavabını da almalıdır"

Daha sonra müxalifətçi fəal onu tənqid edən saxta profilin gizlədilməsinə bu cür reaksiya verib: "Bağladı profili, gizlətdi. Saxta deyildisə, gizlətməzdi. Getsin saxta profillərlə özünü reklam etdirdin, postlarını paylaşdırsın, nə edir-etsin. Amma saxta profillərlə söyüş söydürəndə, cavabını da almalıdır".

Yeri gəlmişkən, B.Hacıyevin Ə.Kərimli barədə yazdığı feysbukda yarım saat qaldıqdan sonra, o, həmin statuslarını silib və bir anda cəbhəçilərin hücumları dayanıb. Bunun qısa zamanda baş verməsi isə, belə qənaətə gəlməyə zəmin yaradır ki, ifşa olduğunu gören AXCP sədri Ə.Kərimli məsələyə qarışıb və onun xahişi ilə B.Hacıyev statusu silib. Bundan sonra ara sənəgiməyə başlayıb.

Göründüyü kimi, burada söhbət yalnız Ə.Kərimlinin kimlərsə həyatları üzərində özünə siyasi dividend qazanmaq tipli rəzil davranışından getmir, söhbət həm də onun saxta profilləri vasitəsi ilə siyasi düşüklük etməsidir ki, sonda onun və trollarının bu çirkin addımları da cavabsız qalmayaraq, ifşa edilir.

R. NURƏDDİNOĞLU

Müsavat növbəti parçalanma astanasındadır

Müxalifətdaxili qarşılıqlar fonunda diqqətçəkən məqamlardan biri də Müsavatda funksionerlərarası çəkişmələrin yenidən gərginləşməsidir. Bunun səbəbini bəziləri may ayında gözələnən partiyanın qurultayı ilə əlaqələndirirlər. Qeyd edirlər ki, Arif Hacılının səhv, düşünləməmiş siyasətindən cana doyan partiya funksionerləri, xüsusilə də, rayon təşkilatlarının sədrləri qurultayda yeniliklərin edilməsinin tərəfdarları kimi çıxış edirlər.

A.Hacılı isə köhnə idarəetmənin qalması xəyalı ilə çıxışlar edir və bu çıxışlarına müxalif olanların sıradan çıxarılması üçün cəhdlər göstərir. Daha doğrusu, A.Hacılı özünə müxalif çıxan şəxsləri MNTK-nın səyi ilə partiya sıralarından xaric edilməsinə nail olur. Bir qədər əvvəl, müavini olmuş Elman Fətəh, məhz belə üsulla cəzalandırıldı. Divan üzvü Alya Yaqublu isə, partiyadan xaric edilməsi xəbərdarlığını aldı. Partiyanın bir neçə rayon təşkilatının sədrinə və məclis üzvlərinə isə, şifahi də olsa, xəbərdarlıq olundu. Bütün bunlar, onu deməyə əsas verir ki, A.Hacılı qurultay öncəsi mövqelərini möhkəmləndirməyə çalışır. Bu, həm də o deməkdir ki, yenidən o, başqan seçilmək şansını özündə saxlayır.

Sual yaranır, A.Hacılının iddialarını reallaşdırmaq üçün rəqiblərini asanlıqla sıradan çıxarmasına Müsavatın keçmiş başqanı İsa Qəmbər necə yanaşır və ya onun daxili çəkişmələrə susqunluğu nədən irəli gəlir? Cavabı qeyd etməzdən əvvəl, bir məsələni vurğulamaq lazımdır ki, 2018-ci il prezident seçkiləri ilidir.

Maraqlar İsa Qəmbərlə Arif Hacılıni eyni mövqedən çıxış etməyə məcbur edir

Müsavatın keçmiş başqanı İ.Qəmbər Müsavat partiyasından prezidentliyə namizəd olmaq iddiasındadır. A.Hacılı isə Müsavatın növbəti müddətə başqanı seçilmək istəyindədir. Bu isə, İ.Qəmbərlə A.Hacılıni eyni mövqedən çıxış etməyə məcbur edir. Biri digərinin marağına zidd addım atması qeyri-mümkündür. Baxmayaraq ki, Müsa-

vatda çoxları A.Hacılının yenidən başqan olmasının əleyhinə çıxış edirlər. Eləcə də Müsavat divanında və məclisində elə şəxslər var ki, onlar İ.Qəmbərin Müsavatın namizədi olaraq seçkilərdə iştirak etməsinin qəti əleyhinədirlər. Ancaq kimlərin nə fikirləşməsi, istər İ.Qəmbəri, istərsə də A.Hacılıni maraqlandırmır. Əsas odur ki, hər iki şəxsin marağı üst-üstə düşür.

A.Hacılı və İ.Qəmbərin çoxluğa qarşı çıxmaları Müsavat daxilində yeni qarşıdurmaların yaranmasından xəbər verir. Çünki

açıq təhqirə dözə bilməyən partiyadakı narazı şəxslər çıxış yolunu istefa verməkdə gözləyirlər. Düzdür, bu tip istefalar A.Hacılı və İ.Qəmbəri o qədər də narahat etmir. Partiyada Gülağa Aslanlı, Mustafa Hacıbəyli və bu kimi beş-üç nəfər dost-tanış, qohum-əqrəba qalsa da, sözügedən

şəxslər üçün kifayət edər. A.Hacılı başqan adı ilə xarici ölkələrə səfərlər edər, görüşlər keçirib partiya maliyyə vəsaiti almaq üçün sövdələşmələr aparar. Təbii ki, alınan maliyyə vəsaitlərindən İ.Qəmbərə də çatır. Müsavatın keçmiş başqan müavini Vurğun Əyyub demişkən, heç zaman İ.Qəmbər və A.Hacılı partiyaya yeni nəfəs gəlməsinə imkan verməzlər. Yeri gəlmişkən, Müsavat başqanının keçmiş birinci müavini V.Əyyub İ.Qəmbəri Müsavat məfkurəsinə və ideologiyasına xəyanət etməkdə günahlandırır. O, mətbuata verdiyi açıqlamasında İ.Qəmbəri açıq şəkildə A.Hacılıya başqan seçilməsinə dəstək verməkdə ittiham edib. Onu da bildirib ki, Müsavatın hazırkı acınacaqlı və zəif duruma düşməsinə A.Hacılı qədər İ.Qəmbər də məsuliyyət daşıyır: "Bu gün Müsavat partiyası, nəinki "ADR"-dən, eləcə də, digər partiyalardan da zəifdir".

Bir sözlə, Müsavat partiyası daxilində baş verən qarşıdurmalar məcrasından çıxaraq, geniş xarakter almaqdadır. Bundan Müsavatı tərək etmiş Qubad İbadoğlu, V.Əyyub, eləcə də, AXCP sədri Ə.Kərimli məmnun olsalar da, reallıq odur ki, A.Hacılı Müsavatın sonunu yaxınlaşdırmaqdadır. Yəqin ki, yaxın vaxtlarda Müsavatdan yeni istefaların və qopmaların olması barədə mətbuatda xəbərlər yazılacaq.

İ.ƏLİYEV

Azərbaycan Respublikasının dövlət siyasətində insan hüquqlarının müdafiəsi

Bu gün Azərbaycan Respublikasının dövlət siyasətində insan hüquqlarının müdafiəsi aparıcı yerlərdən birini tutur

Azərbaycanda ictimai həyatın bütün sahələrində həyata keçirilən uğurlu islahatlar insan hüquq və azadlıqlarının müdafiəsini daha da möhkəmləndirir. Bu məqamda Hikmət Babaoğlunun yazdıqları yerinə düşür: “Müasir demokratik cəmiyyətdə mövcud olan milli hüquq-müdafie mexanizmlərinin səmərəliliyi, ilk növbədə, dövlətin bu sahədəki fəaliyyətindən və onun müvafiq istiqamətdə həyata keçirdiyi siyasətdən asılıdır. Çünki birincisi, dövlətin insan hüquq və azadlıqlarının müdafiəsi üzrə fəaliyyətlə məşğul olmağa borclu olan orqanlar sistemi vardır. İkincisi, dövlətin öhdəsində tək-cə pozulmuş hüquq və azadlıqların müdafiəsi və bərpa edilməsi üçün deyil, həm də belə pozuntulara yol verməmək üçün səmərəli vasitə vardır. Üçüncüsü, tək-cə dövlət orqanının qəbul etdiyi normativ akt bütün digər aktlara münasibətdə zəruri mütləq qüvvəyə malikdir. Dördüncüsü, dövlətin əlində insan hüquq və azadlıqlarının pozulmasında günahkar olanları məsuliyyətə cəlb etmək üçün məcburetə aparatı vardır”.

XX əsrin sonlarında müstəqillik qazanın Azərbaycan Respublikası 1948-ci il dekabrın 10-da Birləşmiş Millətlər Təşkilatının Baş Məclisində qəbul edilən Bəyannamədə BMT Nizamnaməsinin 1-ci maddəsinin 3-cü bəndinə əsaslanaraq öz seqmentində insan hüquq və azadlıqlarının müdafiəsini ön plana çəkdi, beynəlxalq öhdəlikləri yerinə yetirərək, insan haqlarını müdafiə etdi.

Azərbaycan Respublikasının dövlət siyasətində insan hüquqlarının müdafiəsi:

- * Konstitusiyada;
- * Qanunvericilik aktları.
- * Digər rəsmi sənədlərdə öz əksini tapmışdır.

Politoloqlar belə düşünürlər ki, insan hüquqlarının müzakirəsinə dair beynəlxalq müqavilələr şəxslərə bilavasitə hüquqlar vermir: “Bu müqavilələr, məhz dövləti orada “möhkəmlənmiş” insan hüquq və azadlıqlarına hörmət etmək və onların təmin edilməsi üçün bütün lazımi tədbirləri görmək öhdəliyini müəyyən edir, Təsədüfi deyildir ki, 1948-ci ildə qəbul edilmiş “İnsan hüquqları haqqında ümumi Bəyannamə” bütün xalqların və dövlətlərin görməli olduqları bir vəzifə kimi elan edir ki, hər bir insan, cəmiyyətin hər bir orqanı maarif və təhsil yolu ilə həmin hüquq və azadlıqlara hörmət edilməsinə, mütərəqqi milli və beynəlxalq tədbirlər vasitəsilə onların xalqlar arasında səmərəli tanınmasının və həyata keçirilməsinin təmin olunmasına səy göstərsin”.

Bu gün Azərbaycan cəmiyyətində insan hüquqları ideyası artıq gerçəkləşmiş, ictimai şüurda möhkəmlənmişdir. Çünki Azərbaycan Respublikası:

- dövlət səviyyəsində insan hüquq və azadlıqlarının müdafiəsinə xüsusi diqqət yetirir.

- Bu hüquq və azadlıqların reallaşdırılması istiqamətində məq-

sədyönlü tədbirlər görülür.

Azərbaycan Respublikasının sabiq Prezidenti Heydər Əliyev 29 sentyabr 1994-cü il tarixdə BMT-nin Baş Məclisinin 49-cu sessiyasında bəyan etmişdir: “Bizim Respublikamız qətiyyətlə hüquqi, demokratik, sivilizasiyalı dövlət quruculuğu yolunu tutmuşdur... Respublikamızda artıq çox-partiyalı sistem mövcuddur, siyasi plüralizm, şəxsiyyət, söz, mətbuat, vicdan azadlıqları, insan hüquqlarının müdafiəsi və qanunun aliliyi prinsipləri möhkəm bərqərar olmuşdur”.

Azərbaycan Respublikasında ki reallıqlarla BMT-nin İnsan Hüquqları haqqında Ümumi Bəyannamədəki fikirlər: “Bütün insanlar azad doğulurlar, ləyaqətli və hüquqi cəhətdən bərabərdirlər”.

Politoloqların rəylərinə əsasən, belə hesab etmək olar ki, insan hüquqları ideyası dövlət hakimiyyətinin məhdudlaşdırılması məsələsi ilə sıx bağlıdır; bu, bir sıra maddələrdə öz əksini tapır: bütün etnik, dini və mədəni müxtəlifliyə baxmayaraq, insan hüquqlarının gözlənilməsi ictimai inkişafın və əmin-amanlığın çox mühüm meyarıdır; müxtəlif mədəniyyətlər müstəvisində insan hüquqları öz praktik reallaşma səciyyəsi ilə fərqlənir; doğulduğu andan hər bir insan təkrar olunmaz və qiymətli varlıqdır, onun öz muxtariyyəti və ləyaqəti var; insanın ləyaqətinə toxunmağa, onun muxtariyyətinə müdaxilə etməyə dövlətin ixtiyarı yoxdur; hər bir hakimiyyətin öz həddi-hüdudu var; hər bir kəs öz hüquqlarını qoruyaraq, dövlət qarşısında müəyyən tələblər irəli sürə bilər; fərdin azadlığı cəmiyyətin digər üzvlərinin azadlıqlarının məhdudlaşdırılması hesabına reallaşdırıla bilməz və s. Deməli, “vətəndaş-dövlət”, “cəmiyyət-dövlət” münasibətləri optimal təşkil olunub tənzimlənməlidir ki, insanın hüquqları

etibarlı surətdə təmin edilsin. Bu münasibətlər sisteminin keyfiyyət xassələri, məzmunu həm obyektiv, həm də subyektiv amillərdən, o cümlədən, milli-mədəni ənənələrdən, mənəvi irisdən, cəmiyyətdə dinin rolundan və onun səciyyəvi xüsusiyyətlərindən, bəşəri dəyərlərə həssaslıqdan və s. asılıdır. Bu halda, kompleks sistemli təhlilə ehtiyac yaranır, beləliklə də, fəlsəfənin üzərinə məsuliyyətli bir vəzifə düşür: aktualıq kəsb edən bir sıra sualları cavablandırmaq, zəruri ümumiləşdirmələr aparmaq. Təbiidir ki, dövr dəyişir, ictimai mühit yeniləşir, qarşıya yeni problemlər çıxır. Bu problemlər kompleksinin tədqiqat və müzakirə obyektinə çevrilməsi, insan hüquqlarının daha etibarlı təmin olunmasına münasib şərait yaratmaq imkanlarının axtarılması çox vacibdir.

İnsan hüquqlarının müdafiə edilməsi bu gün Azərbaycan Konstitusiyasında əsas yer tutur. Azərbaycanda qanunun aliliyinin təmin olunması insan hüquq və azadlıqlarının müdafiəsinin təmin olunmasında əsas rol oynayır, insan hüquqlarının qorunmasını yüksək şəkildə həyata keçirən Azərbaycan beynəlxalq imicini daha da artırır dünyada ən demokratik ölkə kimi tanınır.

İnsan hüquqlarının inkişafı prosesi bir-birinə qarşılıqlı təsir edən istiqamətlərdə baş verir. İnsan hüquqlarının milli sistemləri fərdin azadlıqlarının həyata keçirilməsinə özünün bəzən spesifik olan yanaşmasını müəyyən edir. Beynəlxalq səviyyədə isə insan hüquqları standartlarının unifikasiyası baş verir.

Beləliklə, tamamilə aydın görünür ki, bir tərəfdən, insan hüquqları problemi hər bir insana aid olan mövzudur, digər tərəfdən isə, bu problem ayrıca olaraq, bir dövlət çərçivəsində mövcud deyil, beynəlxalq hüquqi-siyasi fəaliyyətin obyektidir və onun tədqiqi sahəsinin genişləndirilməsi ictimai proseslərin müasir inkişafında vacib istiqamət kimi çıxış edir.

Politoloq Hikmət Babaoğlunun fikrincə, müstəqillik illəri ərzində, Azərbaycanın ictimai şüurunda insan hüquqları ideyasının möhkəm təsdiq edilməsi həm də qanunauyğun şəkildə ölkədə getdikcə genişlənmiş ümumi demokratikləşmə prosesləri ilə bağlıdır. Yeni Azərbaycan dünya birliyinin humanitar sahədə qəbul etdiyi əsas standartlarını tanıyaraq, öz üzərinə insan hüquqlarının təmin edilməsi və müdafiəsinə dair öhdəliklər götürmüş və onunla razılışmışdır ki, bu hüquqlar təbii və ayrılmazdır.



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVD F

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması” istiqaməti çərçivəsində hazırlanıb

Azərbaycanın konstitusional inkişafının müasir mərhələsini səciyyələndirən əsas xüsusiyyətlərdən birini, məhz insan və vətəndaş hüquq və azadlıqlarının təmin edilməsi və müdafiəsi sisteminin daim təkmilləşdirilməsi təşkil edir. Bu prosesdə 1995-ci ildə ümumxalq səsverməsi yolu ilə qəbul olunmuş Azərbaycan Respublikası Konstitusiyası başlıca rol oynayır. Konstitusiyaya demokratik prinsiplər əsasında qurulan Azərbaycan dövlətçiliyinin legitim əsaslarını yaratmış, dövlət və şəxsiyyət arasında yeni münasibətlər sistemini təsbit etmişdir. İnsan və vətəndaşın hüquq və azadlıqları Azərbaycan Konstitusiyasında ali dəyər kimi tanınır və onların müdafiəsinə dövlət xüsusi təminat verir. Konstitusiyaya tənzimlənməsi ölkənin Əsas Qanununda bu sahədə mövcud olan bütün beynəlxalq standartlara cavab verən insan və vətəndaş hüquq-azadlıqlarının bütöv kompleksinin tam və ardıcıl təsbit olunmasına imkan vermişdir. Bütün bunlara, həmçinin, respublikamızda aparılan islahatlar da yönəlmişdir.

İnsan hüquq və azadlıqlarının müdafiəsinə dair dövlətdaxili vasitələr müvafiq beynəlxalq norma və vasitələrlə tamamlanır. Bu sahədə ümumən tanınmış beynəlxalq prinsip və normalara hər bir dövlətin, o cümlədən, Azərbaycanın normaları və aktlarının uyğunlaşdırılması prosesi, ilk növbədə,

insan hüquq və azadlıqlarının müdafiəsi mexanizmlərinin təkmilləşdirilməsinə yönələn dövlətdaxili milli xarakterli tədbirlər sisteminin yaradılmasını nəzərdə tutur.

Azərbaycanda hələ müstəqilliyin ilk illərindən insan hüquq və azadlıqlarının müdafiə olunmasına dair aşağıdakı mühüm dövlət əhəmiyyətli fərman və sərəncamlar qəbul edildi:

Azərbaycan Respublikasının Prezidenti Heydər Əliyevin 22 fevral 1998-ci il tarixli “İnsan və vətəndaş hüquqlarının və azadlıqlarının təmin edilməsi sahəsində tədbirlər haqqında” Fərmanı, 4 avqust 1998-ci il tarixli “Azərbaycan Respublikasında söz, fikir və məlumat azadlığının təmin edilməsi sahəsində əlavə tədbirlər haqqında” Fərmanı, 1998-ci ildə “İnsan hüquqlarının müdafiəsinə dair Dövlət Proqramının təsdiq edilməsi haqqında” Sərəncamı bu qəbildən olan normativ-hüquqi sənədlərdir. 28 dekabr 2001-ci ildə “Azərbaycan Respublikasının insan hüquqları üzrə Müvəkkili (Ombudsman) haqqında” Azərbaycan Respublikasının Konstitusiyaya Qanunu qəbul edilmişdir. 2001-ci ildən etibarən Azərbaycan Respublikası Konstitusiyaya Məhkəməsinin “İnsan hüquq və azadlıqlarının müdafiəsinə həsr olunmuş qərarların toplusu” dərc olunur.

Vahid ÖMƏROV,
fəlsəfə üzrə fəlsəfə doktoru

Yoqa menopauza simptomlarını azaltmaq üçün ən təsirli üsullardan biridir

Yeni bir araşdırma yoqanın menopauza simptomlarını azaltmaq üçün ən təsirli üsullardan biri olduğunu göstərdi. Dünya səviyyəli müxtəlif klinikalardan alınan məlumatlar əsasında aparılan tədqiqat nəticəsində yoqanın narahatlıq, gecə tərləmələri və ani istilik basması kimi klimaks hallarını azaltdığı məlum olub. AZƏRTAC xəbər verir ki, ABŞ-dakı dörd, Hindistandakı üç, Braziliya və Çindəki iki, Cənubi Koreya və Almaniyadakı bir klinikada, ümumilikdə, 1306 qadının iştirakı ilə aparılan araşdırma zamanı onların bir qisminə yoqa ilə məşğul olmaları, digər qrupa bu simptomlarla bağlı tibbi biliklərini artırmaları, qalanlarına isə menopauza əlamətlər haqqında heç bir şey etməmələri tapşırılıb.



Araşdırma nəticəsində yoqa ilə məşğul olan qadınlarda klimaks əlamətlərinin əhəmiyyətli dərəcədə azaldığı məlum olub. Tədqiqat rəhbəri Holqer Kramer qeyd edib ki, daha əvvəllər aparılan araşdırmalarda yoqanın depressiya, psixi dəyişmələr və yuxu problemləri kimi menopauzanın əlamətlərində yararlı ola biləcəyi deyilmişdi. Yeni nəticələr isə yoqanın ani istilik basması, gecə tərləmələri və yorğunluq kimi fiziki əlamətləri də azalda biləcəyini göstərir. Bu isə yoqanın klimaks problemləri olan qadınlara kömək edəcəyinə işarədir.

Hansı qidalarda xərçəngdən qoruyan B17 vitamini var?



Kəşfindən günümüzdə qədr gələn müddət ərzində edilən bezi elmi araşdırmalar, B17 (laetril, amiqdalın) vitamininin xərçəng hüceyrələrin meydana gəlməsini əngəllədiyi və mövcud xərçəngli hüceyrələri öldürdüyü istiqamətində nəticələr əldə edilib. Təbii ki, B17 vitamini xərçəngin müalicəsində panaseya kimi qiymətləndirmək olmaz. Lakin bu vitamin xərçəngin profilaktikası üçün və ya xərçəngin əsas müalicəsi zamanı köməkçi vasitə kimi uğurla istifadə oluna bilər. Həmçinin B17 vitamininin immun sistemini möhkəmləndirmək xüsusiyyətləri də var.

Xalq arasında anti-xərçəng vitamini kimi tanınan B17 vitamini ən çox ərik çəyirdəyində tapılır, ancaq digər bir çox meyvə çəyirdəklərində də mövcuddur.

B17 vitamini ehtiva edən meyvələr: böyürtkən, albalı, zoğal, üzüm, tut, çiyələk, heyva, moruq.

B17 vitamini ehtiva edən çəyirdəklər: alma, ərik, albalı çəyirdəyi, kətan toxumu, şaftalı, armud, balqabaq çəyirdəyi.

B17 vitamini olan digər məhsullar: acı badam, evkalipt yarpağı, ispanaq, çuğundur, bambuk yarpağı.

Qadına qarşı soyğunçuluq edən iki nəfər saxlanılıb

Yanvarın 4-də Xəzər rayonu ərazisində soyğunçuluq edilməsi barədə Daxili İşlər Nazirliyinin (DİN) "102" Zəng Mərkəzi Xidmətinə məlumat daxil olub. DİN-in mətbuat xidmətindən AZƏRTAC-a bildirilib ki, Xəzər Rayon Polis İdarəsinin 2-ci polis bölməsinin əməkdaşları tərəfindən dərhal müvafiq tədbirlər həyata keçirilib. Əməliyyat nəticəsində Buzovna qəsəbəsində yaşayan bir qadına qarşı zor tətbiq edərək soyğunçuluq yolu ilə 532 manatın və mobil telefonunun alınması müəyyən edilmişdir. Faktla bağlı rayon polis idarəsində cinayət işi başlanılıb. Həyata keçirilən əməliyyat-axtarış tədbirləri ilə soyğunçuluğu törətməkdə şübhəli bilinən iki nəfər müəyyən edilərək saxlanılıb. Araşdırmalarla onların Bakı şəhər sakinləri Məmmədtağı İsmayılov və İsmayıl Əliyev olmaları məlum olub. Hər iki şəxs istintaqa təhvil verilib. Faktla bağlı araşdırma aparılır.



SƏS

Son səhifə

9 yanvar

“Barselona” Filipe Koutinyonu 160 milyon avroya transfer edib

İspaniyanın “Barselona” futbol klubu “Liverpul”ün braziliyalı yarımmüdafiəçisi Filipe Koutinyonu transfer edib. Belə ki, futbolçunun keçidi ümumilikdə 160 milyon avro məbləğində transfer müqaviləsi əsasında reallaşdı. “Barselona” 25 yaşlı futbolçu ilə 5,5 illik müqavilə imzalayıb. Müqaviləyə əsasən, yarımmüdafiəçinin sərbəst qalması üçün 400 milyon avro məbləğ müəyyən edilmişdir. Bu, “Barselona”nın tarixində ən bahalı, dünyada isə Neymar və Mbappedən sonra üçüncü ən yüksək ödənişli transfer müqaviləsidir. 2013-cü ildə 10 milyon avro müqabilində “Liverpul”a transfer edilən futbolçu bu klubun heyətində 201 matçda 54 dəfə fərqlənib.



Messi və Ronaldodan varlı 19 yaşlı futbolçu

Brunei Sultanı Həsən Əl-Bolkiyahın yaxın qohumudur.

Dünyanın ən zəngin futbolçusu Faiq Bolkiya. CNN Türk bu barədə xəbər yayıb. Xəbər deyilir ki, dünya futbolunun hazırkı ən böyük ulduzları Lionel Messi və Kristiano Ronaldo böyük sərvətə malik olsalar da, 19 yaşlı Faiq Bolkiya 20 milyard dollarlıq sərvətilə onları keçərək dünyanın ən zəngin futbolçusu olub. Amerikanın Los-Anceles şəhərində dünyaya gözlerini açan Faiq Bolkiya Brunei Sultanı Həsən Əl-Bolkiyahın yaxın qohumudur.

Futzal üzrə Azərbaycan millisi İspaniya və Fransa yığmaları ilə qarşılaşacaq

Yanvarın 30-da Sloveniyanın paytaxtı Lyublyanada futzal üzrə Avropa çempionatı start götürəcək. UEFA-nın saytında yer alan xəbərə görə, yarışda 12 komanda dörd qrupda mübarizə aparacaq. Yarışda “D” qrupunda yer alan Azərbaycan millisinin rəqibləri İspaniya və Fransa yığmaları olacaq. Qeyd edək ki, çempionata fevralın 10-da yekun vurulacaq.



Fransanın idman portalında Azərbaycan futboluna dair məqalə yerləşdirilib



Fransanın “footballski.fr” portalında “Azərbaycan SSR-də futbol: Anatoli Banişevski. Qaranlıq konturlu əfsanə” sərəlvhəli məqalə dərc olunub. AZƏRTAC xəbər verir ki, məqalədə Azərbaycanda idmanın bu növünün tarixi, inkişafı, eləcə də əfsanəvi futbolçu Anatoli Banişevskinin karyerası haqqında məlumat verilib. Xüsusilə 1965-ci il noyabrın 21-də Braziliya və SSRİ millilərinin görüşündə Banişevskinin yığma komandanın heyətində vurduğu qoldan bəhs olunub. Yazıda Bakıda anadan olan Banişevskinin “Neftçi” klubuna daxil olmasından, qısa zamanda karyerasındakı yüksəlişdən söz açılıb, onun haqqında tanınmış futbolçuların fikirlərinə yer verilib. Bildirilib ki, onun karyerasının pik nöqtəsi Azərbaycan futbolunun böyük uğur qazandığı 1966-cı ilə təsadüf edir. Məhz həmin il Bakının “Neftçi” klubu SSRİ çempionatında uğurla çıxış edərək üçüncü yerdə qərarlaşmışdı. Bu uğurun qazanılmasında Banişevski ilə yanaşı Kazbek Tuayevin, Aleksandr Trofimovun və qapıçı Sergey Kramarenkonun da gözəl oyunu xüsusi vurğulanıb. Diqqətə çatdırılıb ki, 20 yaşlı futbolçu çempionatda 51 qarşılaşmada 19 qol vurub. Banişevskinin yalnız Bakı klubunda oynamağa üstünlük verdiyinin, Azərbaycan paytaxtını heç vaxt tərk etmək istəmədiyinin vurğulandığı yazıda o dövrdə forma geyən futbolçuların onunla bağlı fikirlərinə istinad olunub. Diqqətə çatdırılıb ki, Banişevski Azərbaycanlıların yaddaşında ən yaxşı futbolçu kimi yaşayır. Məqalədə 1991-ci ildə Azərbaycan futbolunun 80 illiyinə həsr edilmiş tədbirdə onun istedadlı futbolçu olduğunun xüsusi vurğulandığı diqqətə çatdırılıb.

“Qalatasaray” “Sent-Etyenn”in futbolçusunu heyətinə qatacaq

“Qalatasaray” transfer çalışmalarını davam etdirir. SİA-nın məlumatına görə, İstanbul klubu “Sent-Etyenn”də çıxış edən Florentin Poqbanı heyətinə qatmaq istəyir. Bu mövsüm Fransa klubunda heyətə düşməkdə çətinlik çəkən 27 yaşlı mərkəz müdafiəçisi özü də “Sent-Etyenn”dən ayrılmaq niyyətindədir. Klub rəhbərləri isə mövsümün sonunda müqaviləsi başa çatacaq Poqbanı sataraq müəyyən qədər pul qazanmaq istəyir. Onu “Qalatasaray”la yanaşı, “Marsel” və “Bordo”nun da istədiyi bildirilib.



Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

**Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel: 598-33-90 Faks: 493-11-62**

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.
“Azərbaycan” neşriyyatında çap olunur

Qəzetdə AzərTAc, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500